

UNIVERSAL
LIBRARY

OU_194557

UNIVERSAL
LIBRARY

आशा-निराशा

(गद्यपद्यात्मक नाटक.)

लेखक

यशवंत नारायण टिपणीस.

कमला,’ ‘मत्स्यगंधा,’ ‘राधामाधव,’ ‘जरासंध,’ ‘चंद्रग्रहण,’ ‘नारद,’
‘राज्यारोहण,’ ‘शहशिवाजी,’ ‘गुरुचरणी,’ ‘राजरंजन,’ ह०

नाटकांचे कर्ते.

प्रकाशक

विश्वनाथ गोपाळ शेठ्ये, बी. ए.

पार्वतीवाडी, माहिम, सुंबई.

मुद्रक

गणेश काशिनाथ गोखले, सेकेटरी श्री गणेश प्रिंटिंग वर्क्स.

४९५ शनवार, पुणे

द्वितीयावृत्ति

सन १९२६

किंमत एक रुपया

मरण.

कै. ती. भिकाजी नारायण उर्फ तात्यासाहेब टिपणीस.

महाराष्ट्र नाटक मंडळीच्या मूळ उत्पादकांपैकी आपण एक असून, उत्तम चिलकार, बुद्धिवान् एंजिनिअर व शोधक शेतकरी ह्याणून आपला सर्वत्र लौकिक आहे. लोकोपयोगी कामे अंगावर घेऊन ती धडाडीनें पार पाडतांना आपण स्वतःच्या प्राणांचीही पर्वी केली नाहीत. आपला देशाभिमान इतकां उत्कट होता की, निराळ्या काळीं शूर सेनापति ह्याणूनच आपलें नांव गाजले असते. रायगडावरील कित्येक ऐतिहासिक स्थळे मातीचा पडदा दूर सारून आपण महाराष्ट्राच्या नजरेस पाडलीत. मरणसंमयी श्री शिवाजी महाराज व महात्मा गांधी यांच्या नांवांचा जयघोष करून रायगडच्या गंगासागरांत—महाराष्ट्राच्या राष्ट्रीर्थांत आपल्या अस्थि विसर्जन करण्याची आपण आज्ञा केलीत. आपल्यावरील निस्सीम भज्जीमुळे हे माझे ‘आशा—निराशा’ नाटक आपल्या स्वर्गीय आत्म्यास मी अर्पण करीत आहें.

आपला बंधु,

आप्पा.

वंदन.

आशानिराशांच्या झगड्यांत सांपहलेले 'आशा-निराशा' नाटक प्रयोगरूपाने व पुस्तकरूपाने प्रकाशित होण्याचा सुयोग आज विजयादशमीला आला ही परमेश्वरी कृपाच दोय ! डॉ. भडकमकर, डॉ. गोळे व डॉ. मीरीशराव परुळ कर यांनी मला जिवावरच्या दुखण्यांतून वांचविले, याबद्दल त्यांचे आभार मानावे तेवढे थोडेच आहेत. गंधर्व नाटकमंडळीचे मालक श्री. वालगंधर्व यांनी अनेक अडथळे आले असतां सुद्धा उत्साहपूर्वक नाटक बसवून तें नेटाने, उत्तम सजावटीने रंगभूमीवर आणिले व मला हरएक प्रकारचे साहाय्य केले याबद्दल मी त्यांचा क्रुणी आहे. श्री. कृष्णराव (मास्टर कृष्ण) यांनी नाटकातील प्रसंगांस शोभतील अशा चाली स्वतःच्या कल्पनेने निर्माण करून दिल्या म्हणून त्यांचेहि आभार मानाने जरूर आहे. गंधर्व नाटक मंडळीतील नटांनी नाटकातील निवडक प्रसंगांची छायाचित्रे दिली व सुप्रसिद्ध फोटोग्राफर श्री. एम्. एन्. कीर्तिकर यांनी अत्यंत कुशलतेने ती घेऊन अगदी अल्पावधीत तयार करून दिली, व त्यांचे सुंदर ब्लॉक फार त्वरेने मनोरंजन प्रेसमधील श्रीयुत बी. के. सावंत यांनी करून दिले, याबद्दल या सर्वांचा मी आभारी आहे. श्री. वि. जि. नाडकर्णी यांनी पुस्तकाचे स्वरूप शक्य तितके मनोहर व्हावें म्हणून कांहीं उपयुक्त सूचना केल्या व माझ्या आजारीपणांत पुस्तक छापत असतां, खासंबंधी सर्व काम स्वतः पाहून मला अत्यंत क्रुणी करून ठेविले आहे. श्री. दामोदरपंत मित्र व श्री. शांतारामजी आजगांवकर यांनी मनोरंजन प्रेसच्या लैकिकाला साजेसे छपाईचे काम करून फारच अल्पावधीत पुस्तक तयार करून दिले, याबद्दल त्यांचा व मनोरंजन प्रेसमधील मंडळीचा मी अत्यंत अभारी आहे. सुप्रसिद्ध ज्योतिषि श्री. गुर्जर, प्रख्यात नाटककार प्रो. वि. गो. शेट्टी (या पुस्तकाचे प्रकाशक), श्री. पंडित, श्री. शंकरराव सरकार, श्री. राणे, श्री. कीर्तिकर, वि. प्रभाकर गुसे, वि. मधुकर देशपांडे, वि. द्वारकानाथ देशमुख, श्री. केदार गुसे श्री रेणे, श्री. केशवराव बोडस, श्री. मनसुखराम घूमे, यांनी व माझ्या इतर अनेक मित्रांनी वेळोवेळी मला निरेपेक्ष बुद्धीने साहाय्य केले याबद्दल त्यांचेहि आभार मानिलेच पाहिजेत.

पार्वतीकाळी, माहीम } तर्जुमा क्रमार्थत,
अस्त्रिक्षेप शु॥ १०, शिल्पसंक २५०, } यद्युचंत नारायण इष्टपणीस.

द्वितीयावृत्तीचे देणे.

—:—

‘आशानिराशा’ नाटकाचा रंगभूमीवर जन्म होताक्षणीच “हें अव-
गुणी काठै अल्पायुषी होणार !” अशा अर्थाचे आशीर्वाद कांही वृत्तपत्रांनी
दिले होते परंतु नाटकाची द्वितीयावृत्ति निघून तें दीर्घायुषी झाले आहे, हें
पहाण्यास ती भविष्यवादी वृत्तपत्रेच जिवंत नाहीत, याबद्दल वाईट वाटते.
नाटकावरील प्रतिकूल टीकाही त्याच्या प्रसिद्धीलाच कारणीभूत होते. तेव्हां एका
सुप्रासिद्ध म्हणीला अनुसरून प्रथम त्यांनाच वंदन केले पाहिजे. या वंदनाचा
स्वकार करायला जरी ती वृत्तपत्रे आज हयात नाहीत; तरी त्यांची चालती
बोलती थडगी त्याचा स्वीकार केल्यावांचून रहाणार नाहीत, अशी आशा
आहे. सज्जन टीकाकारांच्या सहानुभूतीबद्दल मी त्यांचा सदैव कृणीच आहे.
त्यांचे आभार नंतर मानीत आहे; याबद्दल ते रागावणार नाहीत अशी
खात्री आहे.

प्रतिकूल परिस्थितीमुळे ही द्वितीयावृत्ति सध्यां तरी निघणे शक्य नव्हते,
परंतु माझे थोर मित्र श्री. तात्यासाहेव परांजपे यांच्या उदार व प्रेमळ
सहायामुळेच तें शक्य झाले. हें त्यांचे कृष्ण मी कसे केहूं ? व अशा थोर
मनाच्या माणसाचे आभार मानून त्याच्या कृष्णांतून मुक्त होण्यापेक्षां त्यांच्या
कृष्णांतच राहण्यांत मला आनंद वाटतो.

श्री गणेश प्रिंटिंग वकर्सचे उत्साही व्यवस्थापक श्री. गणपतराव
गोखले यांनी अगदी अल्पावधीत छपाईचे काम सुबक करून दिल्याबद्दल
त्यांचे आभार मानल्यावांचून मला राहवत नाही.

या नाटकाच्या यशस्वीपणाचे सर्वे श्रेय गंधर्व नाटक मंडळीचे मालक
श्री. बालगंधर्व यांच्या प्रेमळ जोपासनेला व परमेश्वरी कृपेलाच दिले
पाहिजे. अत्यंत कृतज्ञतापूर्वक श्री. बालगंधर्व व श्रीपरमेश्वर यांचे आभार मानून,
मी ही प्रस्तावनां पुरी करतो.

सर्वांचा नम्र
यशवंत नारायण प्रिपणीस.

॥ श्री ॥

आशा-निराशा.

नांदी.

[आशा, निराशा व प्राणी ईशस्तवन करीत आहेत.]

[पद, राग-भूप ताल त्रिवट.]

श्रीपति सुखवित सूत्रयुत जगत । अविरत भ्रमत सुदर्शन हातीं ॥ धृ० ॥ अनंत तारा सूर्य शशि धरा । अचल चल फिरत वेगे प्रभुकर गुंफित सूर्तीं ॥ १ ॥

प्राणी— पुरे सौख्य हैं खाद्यपेयां विलासीं । पराधीनता भासली शांतताशी । पहा उच्चतीची उषा ही विराजे । मना लाभतां मोक्ष स्वातंत्र्य गाजे ॥ २ ॥

निराशा— बृथा मोक्ष गे ताप होईल वायां । निराशा स्वयें पातली सौख्य द्याया । महावात गर्जे दिशा धुंद झाल्या । निशा क्षोभली मोक्षवाटा निमाल्या ॥ ३ ॥

आशा— नको भीति जीवा निवारीन क्लेशा । सर्वे येत आशा त्यजीं ही निराशा । सुखें चाल ध्येया नको ध्यैर्य सोडूँ । पर्यां चक्रतेजे निशापाश फोडूँ ॥ ४ ॥

निराशा—(हात ओढून) जगीं भोग नाना विलासां सुखां घे ।

आशा—(इसरा हात ओढून) त्वरे चाल गे लागि मोक्षास वेगे ।

प्राणी— प्रभो धांव रे सोडवीं या जिवाला । निराशा— सुखाशा—करीं लस्त झाला ॥ ५ ॥

विष्णु—[प्रगट होऊन] अनुसर आशा त्यांगे निराशा ।
स्मरण मम करित जीवा जाशिल मोक्षा अंती ॥ ६ ॥

(विष्णु गुप्त होतात. पडयांत नांदाचा प्रथम चरण सुरु होतो.
आशा व प्राणी एकांकडे व निराशा दुसरीकडे जातात.)

अंक पहिला.

अंदृष्टेष्टु

प्रवेश पहिला.

स्थळ—दिवाणखाना.

[सारंग व लकेरी येतात.]

लके०—दादा ! हमीर-हमीर-हर्मार-हर्मार ! पुष्कळ झालं तुझं
हमीरांचं पुराण ! चार दिवससुद्धां ओळख होऊन झाले नाहीत तोंच बनलास
त्यांचा भाट ! तुझ्या वर्णनाबरून मला तर ती एक अद्भुत व्यक्ति दिसते.

सारं०—ताई ! हमीरांना तूं अजून काळे का गोरे ते पाहिलेस सुद्धां
नाहीस, आणि एकदम त्यांच्याबद्दल वाईट मत करून घेतेस ?

लके०—उगीच नाही करून घेत. कुणाबद्दल माझं मत कधींच
चुकत नाही.

सारं०—मी इतकी घरेड मारीत नाही पण हमीरांच्या बाबर्तीत
ताई, आपली खास फजिती होणार.

लके०—माझी फजिती होणार ? दादा, मी नांवाची लकेरी आहें लकेरी !

सारं०—तूं लकेरी आहेस तसाच मीही तुझा भाऊ सारंग आहें.

लके०—सारंग ह्याणजे हरीण ! तें मृगजळाच्या मागं लागृन शेवटी
फसायचंच ! दादा, या मुंबईत अशी किंती तरी माणसं आहेत, की
वरच्या थाटाबरून अगदी संभावित घरंदाज वाटतात, पण आंतून पक्की पाजी
हलकट असतात. हे तुझे हमीर अशाचैकीं एक असतील झालं. दादा, तूं

त्यांच्या नेकटाय्-कॉलर-बूट-पॅन्टना भाळलेला दिसतोस. माझं ह्याणं खोटं झालं तर नांव बदलून देईन.

सारं०—असं ? मग आतांच तुला पाळण्यांत घालून दुसरं नांव ठेवायला हवं. कारण हमीर नेकटाय्, कॉलर, बूट, पॅन्ट असा विलायत ड्रेस मुळींच करीत नाहीत. अगदी हातरहाटावरच्या—हातमागावरच्या—शुद्ध स्वदेशी खादीची सदराटोपी ते घालतात.

लके०—खादीची सदराटोपी ना ? मग तर तो पका भोंडु असला पाहिजे. अलीकडे बरं झालंय आपलं. चोर असो, वा चहाड असो, अगर एकादा पाजी लफंगा मवाली असो, खादीची सदराटोपी घातली, की बनला देशभक्त ! लागले लोक त्याच्या भजनी !

सारं०—पण ताई, अशा ज्याच्या त्याच्या भजनी लागणाऱ्या लोकांपैकी मी नाहीं. खादीवाल्या लोकांबद्दल मला कितीसा आदर वाटतो ? उलट त्यांना हंसणारंपैकीच मी एक आहें. खरोखर मला तें एक वेडच वाटतं. पण अमका एक खादी वापरणारा हलकट असला ह्याणून सरसकट बारा टक्के सगळे—सगळे खादीवाले हलकटच असले पाहिजेत असं समजणं ही केवढी चूक आहे ! महात्मा गांधीं ज्या तत्त्वाकरितां खादी वापरतात, त्याच तत्त्वाकरितां हमीरही खादी वापरतात.

लके०—मोर नाचतो म्हणून लांडोर नाचते ! गांधींचं अनुकरण करून हे आतां महात्माजीच होणार ! वाः महात्मा हमीर ! केवढे महात्मा !

[पद. राग-विहाग, ताल-त्रिवट]

ही का मान्यता । नटमती झुलविति अजाण जनता ॥ धृ० ॥
खर जरि सजला शार्दुल साचा । काय वरिल बल । रव जरि विशाल ॥ १ ॥ काक निज पिसां । लावि गोरसा । राजहंस नच । गणतिल तयास ॥ २ ॥

सारं०—ताई ! आपल्याला ज्या माणसांबद्दल माहिती नाही त्यांची अशी भलतीच हेटाळणी करूं नये.

लके०-- दादा ! तूं तरी हमीरावरून एवढा हमरीतुमरीवर कसा घेतोस ? हमीरांच्या वर्तनाची तूं एवढी हमी तरी कशी घेतोस ? आठ पंधरा दिवस

एका हॉटेलांत चहाकोऱ्ही घेतलीत, नमस्कारचमत्कार केलेत, गप्पागोष्टी सांगितल्यात ! याच्या पलीकडे तुला तरी काय रे माहिती आहे त्यांची ? का त्यांचं घर पाहिलंस ? का त्यांच्या आईबापांची भेट घेसलीस ? का त्यांच्या कुलशीलाची चौकशी केलीस ?

सारं०—माझ्या बाहिणीचं त्यांच्याशीं लग्न जमघायचं असतं ह्याणजे सगळी खडान् खडा माहिती काढली असती बरं. बाकी हमीर आविवाहितच आहेत हो ताई !

लके०—असतील हो ! भलतंच कांहीं तरी बोलतोस झालं.

सारं०—भलतंच कसं ? ताई, हमीर हिरा आहे हिरा ! स्वयंप्रकाशित तारा आहे.

लके०—धुरे झाली स्तुति ! आपले फार तरे तुटायला लागले. फार भाळला आहेस त्यांच्यावर ! बायको झाला असतास तर मला वाटतं त्यांच्याशी लग्नच करतास.

सारं०—खास करतो ! तुं सुद्धां—पण मी आतांच कशाला बोलूं ! नऊ वाजले ना ? आतां येतील ते. हातच्या कांकणाला आरसा नको. घोडामैदान अगदीं जवळ आहे. मी मुद्दाम त्यांना चहालाच बोलावलं आहे आतां.

लके०—मग मी आपलीं जातें खोलीत. आपण करा त्यांचं आदरातिश्य ! तुझ्या ह्याणण्याप्रमाणं ते विद्वान् रसिक असोत, एम्. बी. बी. एस्. किंवा एम्. डी. असोत, किंवा देशाचे पुढारी असोत, मला त्यांच्याशीं कांहींएक कराचं यचं नाहीं. आपण बसा त्यांना घेऊन. माझ्या वाटेला जाऊ नका. नाहीं तर आपल्याला आमच्या कीतुकाची उकळी येईल आणि ताई ह्याणून मोठ्यानं आहांला हाक माराल ! मी जातें आपली.

सारं०—चाललीस कुठं ? ते पहा हमीर आलेच. वाः ! अगदीं वेळेवर आलंत ! (हमीर येतो) या. या बसा—हमीर ! ही लकेरी—

हमी०—आपली बहीण ! वाः, आपल्या भेटीचा मोठाच लाभ झाला.

[पद. राग-हर्षार, ताल-त्रिवट]

निवास लाधला हा जिवास । जलनिधि तृष्णिताला
भायबलें ॥ धू० ॥ विहरत व्योर्मीं । प्रतिभा शशियानीं ।
सदय कर स्नेहबलें ॥ १ ॥

बसा. आपण उभ्या कां ? सारंग, आपले वर्डाल कुठं बाहेर गेले आहेत ?

सारं०—होय. ते रोज पहांटेस फिरायला निघतात ते खेळीमंडळीच्या भेटी घेत घेत दहा वाजतां परत येतात. बरं, मी चहा सांगतों अगोदर.

लके०—तुं बैस दादा मी जाते सांगायला.

सारं०—नाही, तुला समजायचं नाही; मीच जातो. आतां येतों दोन मिनिटांत परत. [सारंग जातो.

हमी०—जाऊंद्या कीं त्यांना; आपण बसा, आपण कां जातां ?

लके०—(स्वगत) आतां काय बाई बोलावं यांच्याशीं ? मला कससंच झालं आहे.

हमी०—आपण यंदांच बी. ए. झालांत ?

लके०—हो.

हमी०—पुढं काय वन्हाडांत जायचा विचार आहे ?

लके०—हो. पण—

हमी०—झणजे अजून अवकाश आहे ? नक्हा बेत नाही ?

लके०—हो.

हमी०—त्या कॉनिकलमध्ये काय पहातां ? न्यू व्हेकन्सीज ?

लके०—नाही.

हमी०—मग काय वाण्टेडच्या जाहिराती ?

लके०—हो—नाही—

हमी०—आद्यांला पाहिजे—देतां का जरा तो कॉनिकल ?

लके०—हा—ध्यावा.

हमी०—सबंध नको मला. एक पान पुरे. आपल्याला असू दा बाकीचा.

[वाचीत बसतो.

लके०—(स्वगत) माझा मलाच राग आला आहे. शब्दच निघत नाही तोंडांतून ! मी अगदी नव्हेसू झालें आहे ! उपवर मुलीला कुर्णी पहायला आल, कीं असंच होत असेल बाई ! पण ती अशिक्षित असली तरी खास तिची माझ्या इतकी गडबड उडत नसेल ! लम्हासाठी ती एक

उमेदवारच असल्याकारणानं तिच्या जिव्हेवर नाचत असलेली परीक्षक वराच्या ठराविक प्रश्नांची उत्तरं धीरानं पावलं टार्कीत तिच्या मुखांतून बाहेर पडातात. शिवाय वडील माणसं जवळ असल्यामुळं तिला धीर असतो तो निराळाच. दादा इथं असता तर—पण हे मला पाहायला कुठं आले आहेत ? पण पाहायच्या निमित्तानं आले नसले तरी जें व्हायचं तें झालंच की !

[पद् राग-जिल्हा काफी. ताल-त्रिवट.]

काया सुखमया । स्फुरतां माया हृदयिं या । अधिर
प्रिया मिलन तव व्हाया ॥ धृ० ॥ प्रणयराग चपला
चमकुनिया उजाळित मार्गां प्रिया । नुरवि भया । प्रणय-
राणिं जाया ॥ १ ॥

हमी०— (स्वगत) हा कॉनिकल हातांत आहे, पण माझ्या नेत्रांनी लके-
रीचं मनोगत हस्तगत करण्याकरितां तिच्या अंतःकरणाच्या बुरजावर मारा
चालवला आहे. प्रेमाचं लक्षण आणखी तें काय असायचं आहे ? खरोखर
लकेरीचं लावण्य द्याणजे देवांच्या चित्रकलेचा एक नमुना आहे! काव्याचा अर्क
आहे ! संगीताची लकेर आहे!

[पद. राग-खमाज-जिल्हा. ताल-दीपचंदी.]

वाजे वांसरी । हांसरी सुमापरी । मुरारी-मुखीं खरी
मधुर लकेरी ॥ धृ० ॥ मदनबाण उर्दं भारि पिचकारी ।
रंग करी मम प्यारी ॥ १ ॥

(सारंग व चहाचा द्रै घेऊन एक नोकर येतो.)

सारं०—आँ ! तुम्हीं दोघं—एक इकडे एक तिकडे, वर्तमानपत्र घेऊन
वाचीत बसलांत वाटतं ? वा: ताई !

हमी०—नाहीं, आम्हीं बोलतच होतों; पण इतक्यांत कॉनिकल पाहिला
तेव्हां चाळीत होतों जरा. मी बोलतच होतों—

सारं०—पण ही बोलत नव्हती ! होय ना ? आमच्या ताईला बोलायला
नको, असा मात्र समज करून घेऊ नका हो. जरा थोडा परिचय व्हावा

लागतो प्रथम. होय ना ग ताई ? हमीर, प्रथम आमच्या ताईचा नामकरण-विधि उरकून घेऊ आणि मग चहा घेऊः तिला पाळण्यांत घालायची आहे ! तुझांला पाळणा येतो का ? नाही तर मीच झाणतो. (लकेरीस हालवून) जो जो जो जो गे । लकेरीताई ! तुझं नांव ठेवायची झाली मला घाई ॥ जो जो जो जो गे ॥

लके०—वाः, काय पण कवित्व !

हमी०—पण सारंग, हा नामकरणाचा विधि, म्हणजे मला नाही कळलं ?

लके०—दादा ! बघ हो ? बघ बोलशील तर—

सारं०—नाही नाहीं, सगळं नाहीं बोलत यांच्याशी ! हमीर, ताईनं आमच्याशी पैज लाविली आहे, कीं तिचं झाणणं खोटं झालं तर तिनं नांव बदलायचं. पैज तिच्या अंगावर आली, आतां तिचं नांव बदलून दुसरं ठेवायला नको का ?

हमी०—अहो पण सारंग ! नांव बदलायची पैज बायकांना काय कामाची ? अहो, नांव बदलण्यांत त्यांना कसला आला आहे कमीपणा ? त्यांचं लमांत नांव बदलायचं असतंच.

सारं०—अरेच्या ! होय कां. हें नव्हतं माझ्या लक्ष्यांत आलं.

लके०—पण लमांत तर मी मुळीच नांव बदलून यायची नाहीं !

सारं०—ऐकलंत हमीर ? मग आतांच बदलून्या ! हमीर, तुमच्या हस्ते हा विधि उरकून टाकू.

लके०—दादा ! पुरे झाली थद्या आतां. चहा निवून चालला. हमीरांना पाहुणचाराला बोलावून थंडा चहा देणार वाटतं ?

सारं०—आमची ताई बोलायला लागली ! अहो, मधाशी तुझीं यायच्यापूर्वी—
तुझांला—

लके०—दादा ! बघ हो पुन्हां सांगते—

सारं०—मी मुळीच नाहीं सांगत यांना तें. मधाशी तूं हमीराबहूल काय बोलत होतीस, त्यांना कशा शिव्या देत होतीस, पाजी-हलकट-लफंगा—

मवाली वगेरे त्यांच्यावर कसा पदव्यांचा वर्षाव चालला होता, कांहीं सांगत नाही.

लके०—हमीर, दादांची सदा अशीच थदा चालायची ! तुझी ऐकूं नका त्याचं ! हा चहा ध्या आपले.

सारं०—पुन्हां चुकलं ! वन्स मोअर, नांव बदला ! पुन्हां पाळण्यांत घाला. हमीर चहा घेत नाहींत—दूध घेतात !—ताई ! तुझे सगळे अजमास चुकताहेत आज.

लके०—खरंच का आपण चहा घेत नाहीं ?

हमी०—नाहीं—कधीच नाहीं.

सारं०—पण तूं सांगत असलीस तर घेताल कदाचित्.

लके०—मी सांगितलं तर आपण चहा ध्याल ? होय ?

हमी०—माझी खाजी आहे, कीं तुझी भलताच आग्रह करणार नाही.

लके०—मग आपण चहा घेत नसाल तर मीही नाहीं ध्यायची !

सारं०—अरेच्या ! हें उलटं झालं हं ! दुनयेचं रहाटगाडगं असं उलटं सुलटं चालायचंच ! मग काय ठरलं शेवटीं ?

हमी०—मी आणि तुमच्या ताई हा दुधाचा कप अर्धा अर्धा घेऊं. त्यांनी आजपासून चहा सोडला आहे.

सारं०—वा : ! आपण वकिली केव्हांपासून सुरु केलीत ? या नॉन-को-ऑपरेशनमुळ कांहीं वकिलांनी वकिली सोडली तेव्हां डॉक्टरीची प्रॅक्टिस सोडून तुझी वकिली सुरु केलीत वाटतं ? या डॉक्टर लोकांनी हल्ली सगळ्या धंद्यांत धुमाकूळ घातला आहे. विमाकंपन्या ह्याणूं नका—फॅक्टरीज ह्याणूं नका—वर्तमानपत्र ह्याणूं नका—राजकारण ह्याणूं नका, सगळ्या चळवळीच्या नाऱ्या डॉक्टरांच्या हातांत अहेत. रागावूं नका बरं हमीर.

[चहा घेऊं लागतात.

हमी०—रागवायचं काय कारण ? तुमचं ह्याणणं कांहीं अंशीं खरंहि आहे. पण नुसती मॅट्रिक किंवा अगदी अक्षरशत्रू माणसं कोणताही धंदा करायला लायक असतात, आणि फक्त डॉक्टरची परीक्षा दिली ह्याणून आही नालायक ठरतो, होय ना ?

सारं०—त्याचं असं आहे—

लके०—दादा! वहिनी आली. [लंका (वेडी) येते.] ही आमच्या दादाची बायको. दोन वर्ष झाली असं वेड लागलं आहे. तिची ओळखच नाहीशी झाली आहे. जरा निमूटपण ऐका.

लंका—

[पद. कवाली, त्रिवट.]

हजरत सलाम घ्यावा । मजला निकाल घ्यावा । देवा !
 ॥ धृ० ॥ बागबगीचा फळफुलांचा । कोणी काय तुड-
 वावा । देवा ! ॥ १ ॥ जोड बाळिचा दसलाखांचा । साग-
 रांत हरवावा । देवा ॥ २ ॥ मायपित्याचा जीव जिवाचा ।
 कालपाशीं गुजरावा । देवा ! ॥ ३ ॥

लके०—वहिनी !

लंका०—(लकेरीस) कोण आपण ? आपणच का ? आमचे पतिराज ! या-या-या गडे-या हो. फार दिवसांनी भेटलास पोपटा ! नीज नीज. जो जो गाई ! अंगाई ! माझं बाल तें. आई आतां येईल हो ! (गाते) गाईच्या गोठणींत वासरूं चारा खात | काळाची स्वारी येत | अंगाई ॥

हमी०—यांना माहेरचं कुणी मायेचं माणूस नाहीं का ?

सारं०—कुणीही नाहीं. आईबाप आणि दोन लहान भाऊ एवढींच माणसं होतीं. इनफलुएन्झाला तें पाहवलं नाहीं. दोन वर्षापूर्वीं धाढ घालून ख्यानं काळाच्या घरीं ओढून नेलीं. हमीर, मी इतका आनंदी आहे, पण या एका गोष्टीनं सान्या आनंदावर विरजण पडत. मनासारखी बायको मिळाली, हीसेनं लग्न लावलं, सासुसासन्यांनीं जांवयाचं कोडकीतुक केलं, एक वर्ष सुखासमाधानांत आनंदांत गेलं ! पण एका क्षणांत श्रहदशा फिरली—आयु-
 ष्याची अंधारी रात्र बनली !

लंका०—आई—आई—बाल उठला ग. त्याला पाज गडे. बाबा, तुझी कुठं चालला ? पुन्हां नाहीं यायचेत ? आई, तूं तरी नको जाऊ. वरं जा. माझं नाहीं ऐकत ? मी तुझांला मेल्यासारखीच ना ? (' रडते.)

सारं०—हमीर ! हिचा एक एक शब्द काळीज चिरून जात आहे. बाबा ह्याणतात, दुसरं लम कर. पण एक बायको टाकून दुसरी करणारा मी नाही. हिला वेड लागलं ह्याणून मी दुसरं लम करूं ?

लंके०—हमीर ! बोलायची गोष नाही, पण आमच्या बाबांचं सगळं लक्ष्य पैशावर ! दादाचं दुसरं लम कशाकरितां, तर पुन्हां चांगला हुंडा मिळावा ह्याणून ! वहिनीला वेड्याच्या इस्पितळांत पाठवायला किती वेळां निघाले. पण आह्यांच ह्यटलं, तुमच्याजवळ आहे हें कुणाचं ? तिचंच. तिच्या माहेरच्या बारा लाखांच्या मिळकतीवर आह्यां चैन करायची—मोटारगाड्या उडवायच्या—आणि तिनं बिचारीनं त्या भयाण इस्पितळांत एका कोठडीत दिवस काढायचे ! शोभतं का हें आहांला हमीर ?

लंका०—सोनुकल्यांनों ! तुझी कुठं रे आहां ?

पद.

तिळभर मना न आशा । जमली निशा निराशा । बाई ॥
रविकर रुसोनी गेला । दिवसा प्रकाश अटला । बाई ॥
कुठवर धरू धिराला । उरला जिवा न थारा । बाई ॥
हुरहुर मना न सोडी । कुठली सुखांत गोडी । बाई ॥
शिरली उरांत बरची । तुटली ध्वजा मजेची । बाई ॥

सारं०—लंके ? असं काय करतेस ?

लंका०—तुझी कोण ? ठमाबाई ! आपण कुणाच्या आई ? पण मला बोलायला वेळ नाही बाई ! [लंका जाते.

सारं०—हमीर ! माझ्या पूर्वजन्मीच्या पातकासुळं माझ्या स्वर्गासून—मला देवांनी ढकलून दिलं; तें माझं स्वर्गीय पद मला पुनः लाभप्याची आशा आहे का हो ?

हमी०—सारंग ! आशा वाढून शेवटी निराशा होण्यापेक्षां आशाच नसलेली बरी ! आमच्या डॉक्टरी उपायानं हें वेड जप्याची मुळीच आशा नाही.

लंके०—अजूनपर्यंत डॉक्टरी उपाय थोडे का झाले ? डॉक्टर बिला-कर्नी सुखां हात ठेंकले.

हमी०—मायेचा माणसं मृत्युमुखी पडल्यामुळे, किंवा अनिवार दुःखाचा घक्का बसून लागलेली वेडं तितक्याच मायेच्या माणसाच्या दर्शनानं मात्र जातात; असा अनुभव आहे. पण यांचं तसं कुणीच जिवंत नाहीं म्हणतां. आतां फक्त एक ईश्वरी कृपा ! ती जर झाली, तर काय होणार नाहीं ?

[पद. राग-यमन. ताल-त्रिवट.]

असामान्य रचना । प्रभु दावुनि करि शास्त्रकारमति मंदा ॥ धृ० ॥ करित रमाणि पाषाणा चरणे । स्मरणे सागरांत तरवि शिला ॥ १ ॥

लके०—ईश्वर !—हमीर ! आमचा कांहीं देवावर विश्वास नाहीं. आम्ही अगदीं नास्तिक आहोत.

हमी०—तरीच मी मधांपासून पाहतो आहें, या दिवाणखान्यांत देवाची एकसुद्धा० तसवीर कशी नाहीं ? हेच याचं कारण ! पण काय हो सारंग ?—सारंग तूंत भानावर नाहींत. बरं-काय हो ? इथं शिवाजी महाराज, लोकमान्य, महात्माजी कुणाही देशभक्ताची तसवीर नाहीं हें कसं ?

लके०—यांत कांहींच आश्वर्य नाहीं. आमचे बाबा पोलिस सुपरिटेंडेंट होतें ! हलीं सरकारचं पेन्शन खात आहेत—यांत सगळं कांहीं आलं !

हमी०—मग बरोबर ! कमालीची राजनिष्ठा दिसते.

लके०—आमच्या घरांत पहिले खादीवाले आपणच आलंत !

हमी०—मग आपल्याला स्नान नाहीं ना करावं लागणार वडिलांना कळल्यावर ? सारंग—

सारं०—(दच्कून) काय ?

हमी०—म्हटलं, माझी जायची वेळ झाली.

सारं०—होय का ?

लके०—त्या फ्रेटोवर फारसं लक्ष्य लागलं आहे आपलं हमीर १

हमी०—फोटो फार छान आहे ! ऐड-लाइटची मजा लहाहे ! आर्ट-स्टिच थारे.

लके०—आपल्याला हवा का तो ?

हमी०—याल तर मेहरबानी होईल. कारण आपण बाहिणभाऊ दोघंहि आहांत त्यांत. आजच्या प्रथम भेटीची स्मृति ह्याणून—

लके०—मग घ्या. पण आपला मिळाला पाहिजे हो एक.

हमी०—माझ्या हथं या आणि वाटेल तो उचलून न्या. फोटो न्या, बस्ट न्या, किंवा ऑर्डिपेटिंग उचला. आपला हक्क आहे. बरं, येऊ आतां ?

लके०—या. आझी येऊ एक दिवस आपल्या हथं.

हमी०—सारंग, पोंचवायला यायचे श्रम नका घेऊ. तुमची तव्येत बरी नाहीं.

सारं०—बरी नसायला काय झालं ? हें रोजचंच आहे. अहो, हा संसार आहे. तुझांला अजून अनुभव नाहीं. चला—

हमी०—लकेरी—काय ह्याणू ? ताई ह्याणू का ?

लके०—नुसतं लकेरीच ह्याणा—ताई नाहीं ह्याणायचं !

सारं०—हुक्कम शिरसावंद्य ! हमीर ! समजलांत ना ?

हमी०—समजलो. पण आपण नका येऊ खालो. सारंग ! तुम्ही नाहींच ऐकायचेत. (लकेरीस) तुम्ही याल तर माझ्या गळ्याची शपथ आहे.

लके०—शपथच घातलीत, नाहीं तर—(सारंग व हमीर जातात.) (स्वगत) प्रेमाचं खरं स्वरूप आजपर्यंत मी प्रत्यक्ष पाहिलं नव्हतं ! चित्रांत-काव्यांत-नाटकांत आतांपर्यंत मी पहात होतें, तें प्रेमाचं प्रतिविंबच ! आज मी प्रेमलोकांत पाऊल ठेवलं—आज मी प्रेमाच्या सन्मुख उभी राहिले—आज मी प्रेमाच्या नेत्रांत वाहूं लागले. आज मी प्रेमाच्या हृदयाशी बोलूं लागले ! माझ्याभोवती प्रेमाचं वातावरण भरलं आहे. सगळीकडे प्रेम—प्रेम—प्रेम ! प्रेमाचं संगीत चाललं आहे !

[पद. राग-पहाडी, ताल-कवाली.]

नाचत रसा रसिका । छुम छुम जालं नौका ॥ धृ० ॥

प्रणयमहोत्सर्वी । ललित रागिणी । मिरवित प्रीति-पताका । उधक्षित सृदु कलिका ॥ १ ॥

सारं०—(प्रवेश करून) ताई, कसे काय आहेत हमीर ?

लके०—दादा, मी तुझ्या पायां पडते—तुझी क्षमा मागते. माझी चुकी ज्ञाली. आपण आज संध्याकाळी फिरून येतांना हमीरांच्या बगल्यांत जायचं. येशील ना ?

सारं०—कशाला ? काय जाऊन करायचं आहे आज ? जाऊं केव्हां तरी परवां तेरवां.

लके०—परवां तेरवां ? इतक्या उशिरं ? छे: आजच जायचं ! चल ना दादा आजच ! चल ना !

सारं०—अग पण हो. आतांच नाहीं ना निघून मोटारीत बसायचं ? वरं जाऊं संध्याकाळी ! मला नाहीं वाटलं तू इतकी उतावळी होशील—

लके०—मां उतावळी ज्ञालें का ? लबाड कुठला ! अग वाई! कोण आलं?
[रावसाहेब दरवारी व सोरट येतात.]

दर०—मि. सोरट ! ही पहा माझी मुलगी ! आहे ना पसंत ? विचार करायला नको—होय द्याणायचं नुसतं ! हाच वाढनिश्वय !—ठरलं लग्न ?

लके०—लग्न ! माझं लग्न ! अग आई !

सोर०—(रडक्या स्वरांत) ठरलं. मुलगी पाहून अत्यंत आनंद ज्ञाला आहे. अर्गी नक्षत्रासारखी मुलगी मिळाल्यावर कोण लग्न करणार नाहीं ?

लके०—हें काय ? दादा ! हें काय ?

सारं०—ताई ! घावरू नकोस ! स्वस्थ बैस.

दर०—सारंग ! सोरठसाहेबांना आपली लकेरी यायची ठरलं वरं. हे चांगले सुशिक्षित आहेत. मराठी चार पांच इयत्ता आलेल्या आहेत यांच्या. फार देशाभिमानी आहेत. म्हणून परकीय भाषा शिकले नाहीत अजून गरिबी होती. पण नुकतेच यांचे चुलते वारले त्यांची पंचवीस लाखांची प्रॉपर्टी यांना मिळाली.

सोर०—(रडक्या स्वरांत) मला पंचवीस लाखांची प्रॉपर्टी मिळाली.

दर०—हें पहा सोरठसाहेब, आमचं कुटुंब म्हणजे आमच्या लकेरीची आई चार वर्षांपूर्वी वारली !

सोर०—(हंसून) काय यांची आई वारली ? हं: ह: ह: ह: ! फार वाईट ज्ञालं ! हं: ह: ह: !

लको०—(स्वगत) हा मनुष्य तरी काय आहे ? हंसायचं तेव्हां रडतो आणि रडायचं तेव्हां हंसतो !

सारं०—बाबा; ताईच्या लम्हाची एवढी घाई कां ? सावकाश चांगलं स्थळ पाहूं आणि करूं लप्त !

दर०—(हक्क) तुला समजत नाही. अगदी वेअक्कल आहेस. यान्या-पेक्षां कुठलं चांगलं स्थळ ? हुंडापांडा मुळीच नाही. पंचवीस लाखांची इस्टेट ! आणि हा वेडा, तेव्हां कारभार मीच पहाणार आहे. काय सोरटसोहेब ! कारभार आपण स्वतःच पहाणार ना ?

सोर०—(रडव्या स्वरांत) छेः छेः छेः ! असं कसं ? आपलं काय ठरल्यू, आपण पाहायचा म्हणून ना ?

दर०—ठरलं. मी तुमचा कारभार बरोबर पहातो. काय सारंग, कसं आहे स्थळ ?

सारं०—(रडव्या स्वरांत) फार उत्तम आहे.

दर०—गाढव कुठला !

सारं०—हः हः हः हः ! मी गाढव, मी गाढव !

दर०—मूर्ख ! अक्कलशून्य ! पाजी ! सोरटसाहेब, आमच्या सारंगाचा स्कू जरा ढिला आहे. यान्या बायकोचंही डोकं फिरलंय ! वेड लागलंय तिला.

सोर०—(हंसत) यांच्या बायकोला वेड लागलंय ? अरे ! अरे ! कां, वेड कां लागलं ?

दर०—तिचे आईबाप एकदम इन्फ्लुएन्झांत मेले.

सोर०—(हंसत) आईबाप मेले ? हः हः हः हः !

दर०—आणि दोन भाऊ होते तेही वारले ?

सोर०—(हंसत) भाऊही वारले ? कसे हो वारले ?

दर०—इन्फ्लुएन्झानंच ! त्या वर्षीचा एन्फ्लुएन्झा म्हणजे यमाजी-भास्करानी चालवलेली धरपकड ! दडपशाहीच ती ! घरंच्या घरं ओस पडली ! कुटुंबांच्या कुटुंबं नाहीशी ज्ञाली ! प्रेत न्यायाला कुणी मिळायची मारामार ! सारंगचे सासुसासरे वारले. माझी तारांबळ उडाली ! मद्रासभर फिरलों, कसे तरी चार मुडदेफरास मिळविले आणि प्रेतं स्मशानांत

नेऊन अग्नि दिला ! घरां परत येतों तर मुलं वारला ! दोन मुलं ! कशी नक्ष-
त्रासारखीं मुलं ! आठवण झाली, की अजून हुंदका येतो ! तडफळून मेलीं
हो ! माणूस मिळेना. मग काय करायचं ? टाकलं खांद्यावर एक एक प्रेत
आणि ठेवलं चितेवर ! या,या—हातांनी ठेवल हो ! काय वाटलं त्या वेळी मनाला !
आठवण सुद्धां नको ! (वरील भाषण चालू असतां मधून मधून सोरट ‘ अरे,
अर ! ’ करून हंसतो.)

सोर०—(हंसत) आणि म्हणूनच यांची वायको वेडी झाली ? हः
हः हः !

सारं०—(वेडावून) हः हः हः हः ! हः हः हः ! हः हः हः ! हः हः !!


दर०—सारंग ! चावटपणा बस्स कर.-सोरटसाहेब, चला आपण
दिवाणखान्यांत जाऊ. लम्हांत काय काय करायचं, त्याच्या नक्की याद्या
करू चला.

सोर०—चला (रडक्या स्वरांत) येतो बरं मंडळी.

सारं०—(रडक्या स्वरांत) या वरं. (सोरट व रावसाहेब दरबारी
जातात.) (स्वगत) हा बाप आहे का—मला शब्दच सुचत नाहीं. विनो-
दाचा कडेलोट झाला, की करुणेत त्याचा अंत होतो. आनंद—दुःख, आशा—
निराशा यांच्या सरहदी एकच असतात का ?—अरे ! ही माझी ताई पहा !
झंजावातांत सांपडलेली ही फुलाची पाकळी ! खडकावर आदलेली ही समु-
दाची लहरी ! अरसिकांच्या समोर गायिलेली ही संगीताची लकेरी ! गाढवांच्या
कानांशी उच्चारलेली ही वेदाची ऋचा कशी हताश होऊन पडली आहे ! छेः !
इथं उभंच राहवत नाहीं !

[पडदा.]

[जातो.



अंक दुसरा.

अंक दुसरा

प्रवेश पहिला.

[स्थळ—रस्ता. अण्णा व बाळ येतात.]

बाळ—अण्णा, मला भूक लागली आहे रे—फार भूक लागली आहे !.

अण्णा—बाळ, तुला भूक लागली आहे आणि मला का लागली नाही ? पण करायचं काय ?

बाळ—करायचं काय म्हणून विचार किती वेळ करायचा ? विचारांची हंडी शिजून भूक शमेल का ? भुकेला अज्ञच पाहिजे, मग तें अगदी कदाच का असेना.

अण्णा—बाळ, ‘भुकेला कोंडा आणि निजायला धोंडा’ या म्हणीचा आज दोन वर्ष आपण अनुभव घेतला नाही का ? कालच या फुटपाथवर आपण पांघरुणावांचून झोपलो नव्हतो का ? आतां भुकेला कांही नाही—कोंडा-सुद्धां नाहीं.

बाळ—अण्णा, रडतोस काय असा ? तूच रङ्ग लागलास ह्यणजे मग मी काय करूं ?—ते भिकारी बघ, जाणाऱ्या येणाऱ्या लोकांच्या पुढं, ‘तात्या, तात्या’ करून हात पसरताहेत आणि पोंटाला मागताहेत. तसं आपण करूंया. चल.

अण्णा—बाळ, ते भीक मागताहेत ! तशी आपण भीक का मागायची ? अरे, आपण भिकारी का आहोत ?

बाळ—नाही तर काय श्रीमंत आहोत ? पोटाला नाहीं म्हणून उपाशीं मरतो आहोत. भीक मागायची नाहीं तर काय करायचं ? अरे, भूक लागल्यावर भीक मागायला कसली लाज ? भूक लागली, की ब्रह्मांड आठवतं.

[पद राग-तिलंग, ताल-त्रिवट.]

नस नस आटे । प्राण पिळवटे । नयनि यमाचे वाहुटे
॥ धू० ॥ मिळति न कांटे । पोटभर ते । जीविन देहाला
विटे ॥ १ ॥ अनुभवि वाटे । देव भुरटे । ज्ञानहि खोटे ।
लटपटे ॥ २ ॥

अण्णा—बाळ, दोन वर्षांपूर्वी आपण किती श्रीमंतीत लोळत होतो ! तुला आठवण आहे का रे ? बाबा, आई, अक्का आपले कसे लाड करीत असत ! या मोटारगाड्यांमधून फिरत होतो ! उंच उंच गायांवर झोपत होतो ! गोड गोड पदार्थ मनसुराद खात होतो आणि राहिलेले फेंकून देत होतो !

• बाळ—तें फेंकून दिलेलं तेवढं जरी आज खायला मिळतं तर वर्ष सहा महिन्यांची काळजी नव्हती !

अण्णा—तेव्हां फेंकून दिलेल्या अज्ञानं आपल्याला शाप दिले, ते आज वाधत आहेत, म्हणून असे उपाशी मरतो आहेत.

बाळ—खरं रे बाबा ! मला पूर्वीचं आठवत नाहीं, पण आपल्या अक्काच्या लग्नाचा मला चांगली आठवण आहे. किती वन्हाड जमलं होतं रे ! वरात केवढी थाटांत निघाली होती ! गाड्या, घोडीं, मोटारीच्या रांगच्या रांग लागली होती ! साहेबलोकांचा बेंडबाजा होता ! आणि नळे, चंद्रज्योती नक्षत्र-माळा, दारुकाम किंती उडालं असेल कुणाला ठाऊक !

अण्णा—हं ! दारुकाम उडालै आणि पैशाचा धूर झाला ! तो आतां आपल्या डोळयांना झोँबूं लागला आहे. सगळ्या मद्रास शहरांत त्या वर्षी तेवढ्या थाटांत एकहि लग्न झालं नाहीं !

बाळ—मद्रास का काय तें मला स्मरत नाही, पण पुढं तापाची सांथ भाली आणि बाबांना, आईला ताप येऊन तीं स्वर्गाला गेलीं ! आणि कोण-सासा एक आपल्यासारखाच श्रीमंत बुवा—आपणा दोघांना बरोबर घेऊन आगगाडीत बसला ! आणि—आणि—पुढं—

अण्णा—आणि पुढं आपल्याला गाडीतच एन्फ्लुएन्जाचा ताप आला आणि आपण बेशुद्ध झालों !

बाळ—पण आपण कलकत्याच्या इस्पितळात कसें गेले ? आणि तो बुवा कुठं गेला ? आणि आज दोन वर्षांत त्यानं आपला तपास कसा केला नाही ?

अण्णा—देवाला माहित ! आपलीं खरीं नांवे—माझं भूपकल्याण आणि तुझं यमनकल्याण एकताले—पण इस्पितळांतल्या रोग्यांच्या यादीत पहातो तो आपलीं नांवं भलतीच ! माझं बेताल ढोलके आणि तुझं बेसुर मडके !

बाळ—अणा, मला वाटतं त्या बुवानं आपलीं नांवं बदलून आपल्याला इस्पितळांत टाकलं असावं आणि बाबांचा सगळा पैसाभडका लांबवला असावा.

अणा—ईश्वराला माहित ! पण आपण मद्रासला रहात होतो ते कल-कथ्यास गेलों आणि तापांतून धेरे झाल्यावर त्या मायाळू द्यातारीनं आपल्या पोटाला घालून पोटच्या पोरांप्रमाणं आपला प्रतिपाळ केला ! पण बाळ ! मला वाटतं आपण कपाळकरंटेच आहोत. नाहीतर ती द्यातारी कां मरावी ?

बाळ—सांगूं ? मला वाटतं ती अर्धपोटीं राहून आपल्याला संभाळीत होती ! पोटाला कसं मिळवावं याची काळजी आतांपर्यंत तिनं आपल्याला पऱ्हं दिली नाहीं. पण आज, आतां—अणा ! भूक लागली रे !

अणा—आपल्याला अकाचा तरी तेवढा पत्ता लागता तर ? पण—तिच्या नवन्याचं नांव गांव कांहीं माहित नाहीं मला ! मद्रासला असतो तर कुणी सांगितलं असतं. पण कुठं मद्रास, कुठं कलकत्ता, आणि कुठं ही मुंबई ? इथं आपण अकाचा शोध करूं या !

बाळ—पण शोध कसा करायचा ? ‘आमची अका आहे का ? अका आहे का ?’ द्यूणून घरेघर चीकशी करीत हिंडायचं ! इथं एक एक चाळ पहा केवढी ! एकदां आंत शिरलों, कीं बाहेर पडायला महिना लागायचा !

अणा—शिवाय एवढ्या अफाट शहरंत पत्ता लागायला किती दिवस लागतील देवाला माहित !

बाळ—देवाला सगळंच माहित ! तुझं आपलं जेव्हां तेव्हां ‘देवाला माहित !’ देवाला माहित असेल, पण तो आझांला सांगतो आहे का कांही माहिती ? पोटांत कावळे ओरडताहेत, अन्न कसं मिळवावं सांगतोय् का ? नाहीं ना ? मी तर आतां भीक मागणार ! ते पहा, लोक येताहेत. जातो—मागतो त्यांच्यापाशीं दिडकी दिडकी !

अणा—बाळ ! नको मागूं ! कुणाही पुढं हात पसरूं नकोस ! आपण कुणाचीं सुलं, तेंही कुणाला सांगूं नकोस ! त्यापेक्षां देवाचं भजन करीत बसूया. पोटाच्या चिंतनांत रहाण्यापेक्षां—

बाळ—अरे, आधीं पोटोबा आणि मग विठोबा ! मी भीक मागणार. (लोक जातात येतात त्यांच्यासमोर जाऊन) दादा ! दादा ! एक दिडकी

या. नाहीं, हा गेलाच ! शेटसाहेब ! शेटसाहेब ! पोटाला-नाहीं ! हाही गेला ! हो, भटजी महाराज आले-भटजी महाराज ! उपाशी आहे बघा. या कांहींतरी-नाहीं. (एक बुटपाटलोणवाला येतो.) हे एक आले-साहेब ! साहेब ! एक दिडकी—

गृह०—ही घे लाथ. (लाथ मारून निघून जातो. बाळ पडतो.)

अण्णा—(बालाला उठवून) ओरे ! आधीच उपाशी आणि त्यांत वुटाचा लाथ ? देवा ! काय रे ही दशा ? बाळ—उठ, ऊठ ? दुसऱ्यापुढं हात पसरलास तें देवालासुदां आवडलं नाहीं. अरे उपाशी मरायचं नशीबीं असलं, तर देवाचं नांव गात उपाशी मरूं.

बाळ—(रडत) पण अण्णा ? भूक लागली रे ! नाहीं सोसवत. आतां जीव कासावीस झाला. (बेशुद्ध पडतो.)

अण्णा—देवा ! तुझ्यावांचून आमचा कुणावरही भार नाहींरे; तूंच मार किंवा तार !

[भजन करीत वसतो. निरनिराळ्या जार्ताचे, दक्षिणी, गुजराठी, पारशी, गृहस्थ व स्त्रिया येतात व सभोवती उभी राहतात. गर्दी जमते. पद झाल्यावर लोक पैसे टाकतात व जातात. सर्व गेल्यावर पैसे गोळा करून] बाळ, देवाचं नांव घेतलं, भक्तिभावान भजन कैलं त्याचं हें फळ ! देवा, तुझे उपकार आहेत रे बाबा !

बाळ—अण्णा, हे पैसे देवानं दिले असेल तरी ते तुझ्या कमाईचे तुझ्या-गुणावर--तुझ्या गोड गाण्यावर ते मिळालेले आहेत. चल, आपण कांहीं तरी खायला घेऊ.

अण्णा—(पैसे मोजून) दोन रुपये आहेत बघ. सहज चार आठ दिवस जार्ताल याच्यावर. चल, त्या दुकानांत जाऊन कांहीं तरी खाऊं अगोदर ? (जातात.)

प्रवेश दुसरा.

[स्थळ—लकेरीची खोली.]

लके०—(स्वगत) आई, आई ! तूं कुठं ग आहेस ? आतांपर्यंत मला तुझी आठवण ज्ञाली नाहीं म्हणून रागावलीस काय ? पण खरंच सांगतें, बाबांनी हा काळपर्यंत माझ्यं कांहीं कमी पडूं दिलं नाहीं. माझ्यं शिक्षण पुरं केलं ! माझी सारी हौस पुरविली ! पण आतां-आतां काय ? आई ! मरण-समयीं तूं माझ्यं मुख कुरवाळून माझ्या मस्तकावर हात ठेवलास आणि “ माझी पोर भास्याची आहे, पोरी ! तुला मनाजोगा पति मिळेल, ” असा मला आशीर्वाद दिलास ! त्या आशीर्वादाच्या पायावर माझ्या मनानं गगनचुंबित मनोरा उभारला ! त्या मनोन्याच्या मखरांत मीं हमीरांच्या मूर्तीची प्राण-प्रतिष्ठा केली ! पण इतक्यांत दुदेवाची वीज कडाडली ! बाबांची बुद्धि ऋष ज्ञाली ! माझ्या मनोरथाचे तुकडे ज्ञाले ! प्रेमाचा चंडोल आशेच्या आकाशांत प्रीतीचं गीत गात गिरक्या घेत होता, तो निराशेच्या खडकावर तडफडत पडला ! आशेचा देवदूत अमृताचं सिंचन करून त्याला जिवंत करीत आहे तर निराशेची नागीण आपल्या जहरी दंशाचा मारा करून त्याचा जीव हिरावून नेत आहे ! आई ! मी आतां काय ग करूं ?

(पद राग-जंगला ताल-०वाली)

मम भाललिखितीं विलापकथा । तिळभर ना आशा
स्मशानगतां ॥ धृ० ॥ उसळत मारूत । नौका भ्रमते ।
विधिताता कां गांजितां ही हताश सुता ॥ १ ॥

(स्फुंदत रडते. सारंग एक झांकलेले पार्सल आणतो.)

सारं०—ताई ! हें काय ? वा : ! हें काय रडुवाईसारखं ? हुं : हुं : हुं : हुं :
(रडण्याचें वेडावणे दाखवितो.)

लके०—दादा ! हें रे काय असं ?

सारं०—(रडत) कांहीं नाहीं तुला रडतांना पाहून मला हसूं येतं,
तेव्हां मी हंसतों. हुं : हुं : हुं : हुं : !

लके०—चल, दादा ! या वेळी सुद्धां तुला असला चावटपणा सुचतो ना ?



अकर्ण--दमार ! दमारच ! दाठा, हे दमारचे !

(पान २५.) ।

सारं०—या वेळी सुद्धां म्हणजे ? हां वेळ म्हणजे काय दुनयेवेगळी आहे कीं काय ? ज्या वेळीं जी गोष्ट करायला कुणालाही सुचनार नाहीं ती नेमकीच मला करायला सुचते ! ताई ! तुला माहित नाहीं. लोक रडतील तेव्हां हंसावं, आणि लोक हंसतील तेव्हां रडावं. पण हें बघ, मी तुला भेट आणली आहे. गाचं नांव “शठंप्रति शाव्यं !” हं, हात नाहीं लावायचा दुरून पहायचं. अगोदर नीट मांडामांडी तर करू दे. हें टेबल, अस मधोमध ठेवायचं ! आतां न्यान्यावर हीं चीज अशी ठेवायची. नंतर ताई, तूं असं समोर उभं रहायचं ! हं ठीक. आतां सेना फस्त खेल-मोडकी समशेर- नबाब बडबडतुळा-सारंग-साहेब ! करायचा ओपनिंग सेरिमनी ! (कव्हर काढतो. हमीराचा संगमरवरी बस्ट दिसतो.)

लके०—हमीर ! हमीरच ! दादा, हे हमीरच ! (हव्हहव्ह जवळ जाते.)

सारं०—हां, हां, हां. संभाळ. दगडी पुतळा आहे हो. नाहीं तर तुला वाटेल—

लके०—काय मला वाटेल ? चावट—

सारं०—चावट ह्याणशील मला, तर आतां बाबांना सांगेन हं !

लके०—खरंच दादा ! हा पुतळा अगोदर इथून उचल. माझ्या खोर्लीत हमीरांचा पुतळा जर बाबांनी पहिला—

सारं०—तर काय होईल ? बरोबर न्याय होईल ! ‘शठं प्रति शाव्यम्’ जशास तसं ! ताई, आपला तर तुला सल्ला आहे, कों बाबांशी ‘शठं प्रति शाव्यम्’ या तत्वानं तूं वाग. जे जें त्यांना आवडणार नाहीं तें तें करायचं ! जातील चिझून ! जाईनात. तूं कंहीं आतां लहान नाहीस. मेजर आहेस— अर्थात् स्वतंत्र आहेस. लग्नान्या घटकेपर्यंत कांही बोलूं नकोस. सावधानान्या अक्षता पडायच्या वेळी कर खरं स्वरूप प्रगट आणि दाखव कायदा. ‘शठं प्रति शाव्यम्’ या विचवाचा नांगी अशी ठेंचली पाहिजे.

लके०—दादा ! बाबांनी आपली माया झुगाऱून दिली तरी त्यांच्याशी आपण असं वागणं चांगलं का ? त्यापेक्षां आज त्यांना मी लम करीत नाहीं हाणून सांगण बरं नाहीं का ? बाबा ‘शठं’ झाले तरी ‘शठं प्रति सत्यम्’ आपण आपलं खरेपणानंच वागावं; मग काय व्हायचं असेल तें होईल.

सारं०—तूं पोलीस पेन्शनराची मुळगी शोभत नाहींस. गांधीची अनुयायी वाटतेस. आमचं मत नाहींच तुला पटायचं. न पढूं दे. तुझी मर्जी.

लके०—पण अगोदर हा पुतळा तूं आपल्या रूममध्ये घेऊन जा. इतक्यांत जर बाबा आले तर—

सारं०—तर ? तर काय ?

लके०—तर काय ? ते माझ्या ‘शठंप्रति सत्यम्’ प्रमाणं वागणार नाहींतच, पण तुझे ‘शठंप्रति शाव्यम्’ ही ते विचारांत घेणार नाहींत. हातांतत्या काठीन ‘शठं प्रति लाव्यम्’ किंवा काव्यम् मात्र करतील ! दादा, हंसूनकोस—ते बाबा आहेत वरं—खरंच तसं करतील ! आणि मग हा सुंदर पुतळा भंगून जाईल.

सारं०—भंगून जाईल ! बोलली ! भंगून जाईल तर ! भंगून जायला हा काय सोरटी सोमनाथ आहे ? ताई, हमीरांची मूर्ति मी इथं आणली ती भंगून जाण्याकरितां नव्हे ! तुझ्या खोलीत तिची मीं मुदाम स्थापना केली ती बाबांनी तिचे तुकडे करण्याकरितांहि नव्हे ! तर या घरांत मानानं तिची पूजा होण्याकरितां ! हमीर माझे मित्र ह्याणून नाही—तर माझे मेढुणे—माझ्या ताईचे—हुं—ह्याणून ! वरं, मी त्या सोरटचा समाचार ध्यायला जातों.

[सारंग जातो.

लके०—(स्वगत) दादा, तूं सोरटाचा समाचार घे. मी इकडे या स्वारीचा समाचार घेतें. पण वाई, यांचा समाचार तरी कसा ध्यावा ?—हमीर! माझ्या श्वासोऽव्वासाचं अभ्यंगस्नान मी आपल्याला घालूं का ? ही करपळवाची पुष्पमाला मी आपल्या कंठांत घालूं का ? ही नेत्रांची निरांजनं मी आपल्या मुखांवरून ओवाळूं का ? का या सावरचुंच्याचा गोड नैवेद्य मी आपल्याला अर्धेण करूं का ?—कां बोलायचं नाहीं वाटते आमच्याशी ? हं, आतां समजले. विचारपुस करायला वेळ लागला ह्याणून रागावली आहे स्वारी ? का मी त्या माकडाशीं लग्न लावीन या संशयपिशाचानं पट्टाडलं आहे स्वारीला ? पण आपल्याला असं वाटलं तरी कसं ? अद्यापि मी तसं आपल्याजवळ बोलले नाहीं. इतकंच ना ?—चुकले—आज बोलते—याच गळ्याची शपथ घेऊन सांगते, की ही लकेरी आपल्यावांचून दुसऱ्या कुणाशीही लग्न करणार नाही ! आतां बाबांना येऊं या, आपल्या समक्ष त्यांना निक्षून सांगते—

[पद राग-धार्ना. ताल--त्रिवट.]

मान्य कांत वारिल हा । रवि राज्य करित । मम मर्नि
निशिदिनि तो हा ॥४०॥ धन्य हंसिका । मौक्किक वांछित ।
खुलवि फुलवि शशि तारका ॥ ५ ॥

—आतां ज्ञालं ना ? आतां बोला गडे ! (गळ्याला मिठी मारून) असं काय गडे करायचं ? किंती वेळ हा रुसवा धरायचा ? (चुंबन घेऊन) बोलायचं ना ! बोलायचं ना !—नाहीं बोलत ? आपण बोलेपर्यंत मी आपल्याला सोडायची नाहीं. अश्शी या हृदयावर डोकं ठेवून पडेन. (डोळे मिळून हमीराच्या मूर्तीच्या गळ्याला मिठी मारून पडते—इतक्यांत दरवारी येतो.)

दर०—वाः ! वाः ! चांगला उद्योग आरंभला आहेस ! तरी ह्याटलं त्या हरामधोर हमीराचं आमच्या घरांत एवढं प्रस्थ कां ? हें त्याचं कारण ! आई. बापांच्या बेचाळीम कुळ्या रवरव नरकांत घालावयन्या आहेत वाटतं कारटे !

लके०—पण असं ज्ञालं तरी काय बाबा ?

दर०—ज्ञालं तरी काय ? सोरटसाहेबांशी तुझं लग्न ब्हायचं ठरलं, लग्नतिथि पंथरवज्यावर आली, आणि तू एखाद्या बाजारबसवीसारखी या दगडाच्या हमीराचे मुके घेतेस ? त्याला उराशी घट आंवळून धरतेस ? लंकेसारखी तू एखादी वेढा असतीस किंवा एखादी निर्बुद्ध अशिक्षित मुलगी असतीस—

लके०—खरंच, मी जर एखादी आठ वर्षाची अडाणी मुलगी असतें तर बाबा—तुझी सांगाल त्या फडक्याच्या पुतळ्याशी सुद्धां लग्नाला तयार ज्ञालें असत्यें.

दर०—झणजे सोरटसाहेबांशी लग्न करायला तू तयार नाहीस, असंच की नाही ? वडिलांचा अशी अवज्ञा करणं तुझ्यासारख्या बी. ए. झालेल्या मुलीला शोभत नाही.

लके०—आणि मुलीला बी. ए. करून नंतर एखाद्या बेअकली नंदी-बैलाची पट्टराणी हो झणून तिला हुक्कम करणं आपल्या वडिलपणाला तर शोभतं का ?

दर०—मला उल्टून बोलतेस का ? कारटे ! ही त्या हमीराची शिकवण, माझ्या नांदत्या घराचं त्यानं स्मशान बनवलं आहे, आणि तुमच्या हातांत

असहकाराची कोलितं देऊन भुताप्रमाणं तो वेताळ तुम्हांला नाचवतो आहे. तुला तर कसलाही ताळतंत्र राहिला नाहीं. मी माबाप सरकाराचं अज्ञ खातो आहें, आणि माझ्या घरांत खादीची पातळ नेसून राजदोहाचं प्रदर्शन करायला तुला लाज नाहीं वाटत? तो कार्टीही तसाच! अलिकडे पाहतों तर सुतक्यसारखी एक खादीची टोपी पैरण घालतो आणि जातो गांव उंडगायला! परवां सहज हाटलं 'अरे, असा कैद्यासारखा काय पेहराव केलास?' तर म्हणतो कसं, 'आम्ही हिंदुस्तानचे लोक परतंत्र अर्थात् कैदीच आहोत. कैद्यांनी कैद्याचे कपडे करायचे नाहोत तर काय साहेबाचे करायचे?'—अरे चोरा!—

लके०—मग तो काय खोटं बोलला? स्वरं तेंच बोलला. जोपर्यंत आझी गुलामगिरीत आहोत तोपर्यंत महात्माजी सांगतात तसा खादीचा पोशाखच आझी वापरायला हवा. काटकसरीच्या तत्त्वावर सरकारी नोकरांनी सुद्धां खादी वापरायला काय हरकत आहे? खादीला सरकारचा मुळीच प्रत्यवाय नाही. एक खादीची सद्रा टोपी करा ना बाबा तुम्हीही.

दर०—करतो, करतो हो! खादीचं व्याख्यान देते आहे कारटी मला! मी सांगतो खादी राजदोही आहे, हमीर अराजक आहे. आजपासून तूं खादी नेसतां कामा नये, हर्माराची भेट घेतां कामा नये, आणि माझ्या हुकमावांचून घराच्या बाहेर पाऊल टाकतां कामा नये. काय-करणार की नाहो असं? बोलत कां नाहीस?—दांतखिळी का वसली तुझी?

लके०—होय. आपल्या मतामधली ही सुसंगतता पाहून माझी दांतखिळीच बसली! तुझी समाजसुधारक ह्याणून मिरवलांत! र्षीशिक्षणाचे पुरस्कर्ते ह्याणून टिमकी वाजवलांत! स्वतंत्रतेचे भोक्ते ह्याणून नगारा पिटलात! आणि आज तुमच्या स्वतःच्या मुलीला तिच्या मर्जीप्रमाणं पति निवडण्याला बंदी करून एखाद्या रानटी माणसाप्रमाणं तिला घरून बांधून एका अंशिक्षित गांव-ढळाशी लम लावतां? काय ह्याणावं तुझांला! बाबा, तुझी मला इतकं शिक्षण तरी कां दिलंत?

दर०—तुला अशी बेफामपणानं वागण्याकरितां नाहीं दिलं. मी इन्स्पेक्टर असतांना माझ्या वरिष्ठसाहेबांनी मला सांगितलं, की 'तूं आपल्या मुलीला बी. ए. कर.' मी 'होय साहेब' ह्याटलं. तो माझा शब्द खोटा होऊं नये ह्याणून मी तुला इतकी शिकवून बी. ए. केली!



दरबारी—अग, काय मांगू तुला? कवडा—कवडा श्रीमंत!

लक्ष्मी—आणि केवडा मुर्व!

(पान २०.)

लके०—आणि ‘मुर्लीला बी. ए. केलीस, की एखाद्या अडाणी माकडाशी तिचं लम कर’ असं त्याच साहेबांनी सांगून ठेवलं होतं वाटतं ?

दर०—हो हो गप्प वैस-साहेब का माझा काका, मामा आहे शिणून हरएक बाखतोत मीं त्याचं ऐकेन ? हा प्रश्न माझा आहे. तुला काय, मीं सुंगेन त्याच्याशी लमाला उभं रहायचं. वेडी पोर !

[पद. राग -मुलतानी. ताल--एका.]

अवदशा खचित तव मनसदन घेत । करित घात ।
 कुटिल डंकिनी । पतिसुख इंधनिं । नरकवास जर्नि ।
 तात-माय क्रणं तुडवि ॥ धृ० ॥ पुरविन कौतुक हौस
 आस । वचन खास हैं परिस । जर्गं तुजविण न मज
 कुणि । प्रिय सौख्यराशि ॥ १ ॥

अग, पैशामध्ये काय जाढू आहे, केवढं सामर्थ्ये आहे, हें तूं जाणत नाहींस. पतीची पत पैशावर पारखावी ! सोरटसाहेबांसारखा नवरा शीधून सांपडायचा नाहीं. अग काय सांगूं तुला ! केवढा-केवढा श्रीमंत !

लके०—आणि केवढा मूर्ख ! श्रीमंत आणि मूर्ख ! बाबा, एकव्या श्रीमंतीची किंवा एकव्या मूर्खपणाची आपल्याला मोठीशी किंमत नव्हती. पण श्रीमंत आणि मूर्ख यांचं हें एकीकरण आपल्या लोभी मनाला लोहचुंबकापेक्षांहि जोरानं ओढीत असेल नाहीं ? असल्या दुर्मिळ स्थळासाठीं किती काळ बकध्यान धरून वसलं होतां बाबा ? हे ठिकाण माझ्यापेक्षां आपल्या पतिकेशींच जास्त जमत असेल नाहीं ? बाबा, मीं या आईच्या तसविरीला साक्षी ठेवून आपल्याला स्पष्ट सांगतें, कीं मीं त्या सोरटीसोमानाथाशी मुळीच लम करणार नाहीं. कारण त्याच्यावर माझे प्रेमच वसत नाहीं.

दर०—अग, पण प्रेम नसलं तर नसलं ! लम लावायला तुला काय हकरत आहे ? नुसतं लम लाव आणि प्रेमाचा धिंगाणा घालीत वैस तुला वाटेल त्याच्याशीं !

लके०—आई ! ऐक-ऐक-हीं वाबांच्या तोंडचीं मुक्काफळं ऐक ! पैशाच्या प्रेमाला लालचावलेलं हें पिशाच्च पोटच्या पोरीला पापाची पायवाट कशी दाखवून देत आहे तें तूंच पहा ! आई, असल्या सेतानी पतीशीं एकनिष्ठ

राहतांना तुला भयंकर दिव्यांतून जावं लागलं असेल ! पण त्या यमयातना सोसूनसुद्धां तूं आपल्या पातिव्रत्याची पताका फडकावीत परलोकची पायरी चढलीस ! आई ! तुझी खरी योग्यता आज मला कळली ! पित्याच नातं पवित्रपणानं पाठण्याईतका बाबांच्यापाशीं पुण्यसंचय नाहीं. स्वतःच्या पावित्र्याकरितां मी पित्राज्ञा छुगाऱून देतें;—र्णकिकाचें गांठोंड गुंडाळून ठेवतें, खींविनयाचं वैभव दूर सारतें, आणि पतिव्रतेचं उग्र स्वरूप प्रगट करतें, म्हणून माझ्यावर रागावूं नकोस. या वेळी मी तुझ्यावांचून कुणाला ग हांक माऱू ?

[पद. गव्हाल, ताल-कवाली.]

तातकरीं दुहिताविनाश । वल द्याया वेगे । माते धांव गे ॥ धृ० ॥ अर्पुनि म्लान मुखीं । चुंबनधारा । घे हृदयीं फुलवीं जिवाला । तव माया वेगे । माते धांव गे ॥ १ ॥

दर०—तुझे हें रडगाण स्वर्गात तिच्या कानीं जाऊन तुझ्या हांकेला ती थोडीच धांवून येणार आहे ?

लके०—स्वर्गलोकीं आत्मसमाधींत निमग्न झालेला माझ्या भातेचा आत्मा मूर्ते स्वरूपात जरी या भूलोकीं उतरला नाहीं तरी तो आपल्या पुण्याईचं बळ आपल्या लाडळ्या मुलीच्या मदर्तीला पाठविल्यावांचून रहणार नाहीं. आई ! हे हमीर पहा, सद्गुणाचे सागर--समाधानाचं आगर--सरस्वतीचं माहेरघर--माझ्या प्रेमाचे परमेश्वर हे आहेत ! याच्या या मूर्तीसमक्ष--आई ! तुझे पाय साक्षी ठेवून मी प्रतिशा करतें, की हमीरांवांचून मी कुणालाही वरणार नाहीं !

दर०—नाहीं-नाहीं—मी तुझे सोरथाशीच लग्न लावणार !—तुझ्या मर्जीविरुद्ध लावणार —जबरदस्तीनं लावणार ? मी रिटार्ड पोलीस सुपरिंडेंट आहे. तूं अजून मला ओळखलं नाहींस.

लके०—मग आपणहि अजून मला ओळखलं नाहीं. सोरटशी मी साफ लग्न करीत नाहीं. (हँडबंगमध्यें एक खादीचे पातळ व पोलके भरते व मनी-बँग हातांत घेते.)

दर०—हें काय करते आहेस ?

लके०—मला वाटेल तें. मी स्वतत्र आहें. चाहिल तें करीन. वाटेल तिकडे जाईन. ही तुमची मुलगी लकेरी नव्हे—चवताळलेली वाघीण आहे. माझ्या वाटेला जाऊ नका.

दर०—ह्यः ह्यः ह्यः ! वाघीण कितीही चवताळलो तरी तिला पिंजन्यांत पुकडायची कला मला चांगली अवगत आहे. थांब; आतां तुला कोऱ्हन ठेवतों बघ.

लके०—या वाघिणीला कोऱ्हन ठेवायचा परिणाम ‘पिनलकोड’ तुझ्यांला पटवून देर्झल, समजलांत का रिटायर्ड पोलिस सुपरिटेंडेंटसाहेब ! (हातांतली कांकणे व गळ्यांतील दागिने त्याच्या पुढ्यांत फेकून देऊन) हे ध्या आपले दागिने ! तुमचा काय नेम ? चोरीचं वारंट काढायला सुद्धां तुझी कर्मी करणार नाही. ध्या पाहून नीऱ ! तुमच्या फुग्यक्या कवडीची मला जरूरी नाही. (मनीरंग हालवून) हे पिसे माझे खतःचे आहेत. दादांनी मला भाऊबीजिची ओंवाळणी घातली, त्यांपैर्की हे आहेत. हें खादीचं पातळ, त्यांतल्याच पैशांच विकत घेतल आहें. पाहिलंत ? घेतलात झाडा पोलिससुपरिटेंडेंट साहेब ? येतें.

दर०—कुठं चाललीस तुं ? नाहीं जायचं. (अडवतो.)

लके०—नाहीं जायचं ? तुझी कोण मला अडवणार ? सरा बाजूला एक-दम (दरवारी बाजूला सरतो व लकेरी जाते.)

दर०—अरे ही गेली ! हिला सोऱ्हन कस चालेल ? ही तर माझं भांडवल ! या भांडवलाच्या भिस्तीवर तर सोररचा सद्गा मी केला आहे. ही थेट हर्माराकडे जाणार ! कुठं का जाईना ! पाताळांत गेली तरी तिथून मी तिला परत आणीन. मी रिटायर्ड पोलिस सुपरिटेंडेंट आहें !

[पढादा.]

अंक दुसरा समाप्त.

अंक तिसरा.

अर्द्धैळैळैळै

प्रवेश पहिला.

[स्थळ—दरबारीच्या बंगल्यासमोर, सारंग व सोरट
समोरासमोर येतात.]

सारं०—ओहो ! मि. सोरट ? गुड मॉनिंग ! मी आपल्याकडे सच
निघालो होतो, तो आपणच इकडे आलांत ! बरं झाल.

सोर०—[रडत] अहो, नुसतं बरं झालं काय ? छान झालं ! उत्तम
झालं ! तुमच्या लकेरीताईकरितां असे नार्मी दागिने घेतले आहेत—असे नार्मी-
तुझांला काय सांगू ? पंचवीस हजार रुपये पडले ! केव्हां तुझांला दाखवीन
असं झालं आहे. चला आंत—रावमाहेब, लकेरीताई, तुझी—सगळे एक-
दमच पहा.

सारं०—सगळे पहातीलच—मला तर पाहू या अगोदर—एवढे पंचवीस
हजारांचे दागिने ! आपण तर बापजननी कवी पाहिले नाहीत. पाहू या कसले
आहेत ते तरी.

सोर०—अहो, कसले म्हणजे सोन्याचे !—मोत्यांचे !—हिन्यांचे !—
माणकांचे !—पाचेचे ! लख लख लख करताहेत नुसते !

सारं०—हं-हं ! दाखवा दाखवा पाहू.

सोर०—(बँग उघडून) हे पहा, या आंगच्या ! या माळा ! या
बांगच्या ! ही कांकण ! कां हंसतांसे ?

सारं०—हंसू नको तर काय रडू ! अहो कुठं घेतलेत हे दागिने ?

सोर०—कुठं म्हणजे—आमच्या बंगल्यावर ! एक बडा जवाहिन्या
आला आहे निजाम हैदराबादेहून. माझं नांव त्यानं तिथं ऐकलं. एवढ्या
लांवून मुझाम आला तेव्हां खरेदी करायला नकोत ? काय, आहेत की
नाहीत उत्तम ?

सारं—फार उत्तम ! अहो, हे दागिने खोटे आहेत ! हीं मोतीं पहा

कशी पिचताहेत ? हें सोनं तरी कसलं ? हें मुलामा दिलेलं लोखंड आहे ! हे खडे पै किमतीच्या कांचा आहेत !

सोर०—(हंसत) असं ? हे दागिने सगळे खोटे ! अरे अरे अरे !

सार०—तुझांला त्या चोरानं फसवलं !

सोर०—(हंसत) मला फसवलं ! हः हः हः हः !

सार०—अहो, हसता काय असे ?

सोर०—(हंसत) अहो, हंसत नाहीं रडतोय् मी फसलों म्हणून ! मी ठार बुडालों हो !

सार०—तो भासटा गोल्डन गँगपैकी असला पाहिजे.

सोर०—(हंसत) असेल ! असेल ! आपण अगोदर रावसाहेबांना आणि तुमच्या ताईना दाखवूया हे.

सार०—नको नको ! मुळीच दाखवू नका ! तुम्हीं असे फसलांत म्हणून वाबा रागावतील, आणि ताई तर तुमची टर उडवील. अहो, पंचवीस हजार रुपये देऊन पांच रुपज्यांचासुद्दां माल नाहीं तुमच्या पदरांत पडला !

सोर०—(हंसत) असं नाहीं ! मग आतां करावं काय या दागिन्याचं ?

सार०—काय करावं ! एखाया नाटकमंडळीला टाका देऊन हे. त्यांच्या जोगते आहेत. टाका देऊन बक्षीस ! असा असा फसलों म्हणून सांगू नका हो त्यांना ! नाटकमंडळी आहे ती ! तुझांला आणखी बनवतील ! समजलां ? त्यांना सांगा, कीं मुद्दाम तुमच्या कंपनीकरितां हे खरेदी केले. ठेऊन या. सगळं कसं ऐटींत बोला.

सोर०—(रडत) अहो, पहा कसा ऐटींत बोलतों तें ! मी काय असा वावळा नाहीं. पण काय हो, पोलिसांत वर्दी देऊ का ?

सार०—छे : छे : ! पोलिसांत वर्दी याल तर तुमची सगळ्या मुंबईत ढी : थु : होईल. उद्यां आमची ताईच लभाला उभी रहायाची नाहीं तसं झालं तर. अहो, अगोदरच प्रश्न निघाला आहे. तेवढ्याकरितां तर मी आतां मुद्दाम निघालों होतों तुमच्याकडे—हें पहा, आमच्या ताईचं आणि तुमचं लग्न ठरलं ! पण प्रश्न असा आहे कीं, आमची ताई आहे बी. ए., आणि तुझांला येत नाहीं ए बी सी सुद्दां ! किती वाईट दिसतं ! तेव्हां बी.ए. ची उणीव कशी

आ...नि. ३

भरून काढावी ? काय करावं ? पडला प्रश्न ! लागले डोकीं खाजवायला ? शेवटीं एखाद्या 'ऊ' सारखी आमच्या ताईच्या डोक्यांतून पटकन् निघाली युक्ति, की तुम्ही विलायतेला जाऊन याव.

सोर०—पण लग्न झाल्यावर जायचं म्हणून रावसाहेबांनी ठरवलंच आहे.

सारं०—छे: छे: ! लग्न झाल्यावर नाही उपयोगी ! अगोदरन् जायला हवं. ताईचा तसा आग्रहच आहे म्हणाना. पहा बुवा—तिचा शब्द तुझांला मानायचा नसला तर माझं कांहीं जात नाहीं. ताई म्हणाली, माझा शब्द ते मानतांल.

सोर०—अर्थात् ! त्यांचा वाटेल तो शब्द मी थुंकीसारखा झेलून धरीन. त्या सांगत असल्या तर आतां निघतो. या घटकेला जातो.

सारं०—तुम्ही जालच, माझी खात्रीच आहे. विलायतेला गेल्यावांचून बी. ए. ची उणीव नाहीं यायची भरून.

सोर०—पण तिथं नुसतं जाऊन आलं की झालं ? परीक्षा विरीक्षा नकोत यायला ?

सारं०—अहो, कसल्या परीक्षा, आणि कसलं काय ? तिथं गेल्यावर कांहीं तरी करायचं आणि ए, बी, सीपासून एक्स्, वा य्, झेडपर्यंत वाटेल ती आणि वाटेल तितकी अक्षरं नांवापुढं लावून यायचीं.

सोर०—मी सगळीच लावीन ! चालतील लावलीं तर ?

सारं०—कां नाहीं चालणार ? अहो, माझा एक स्नेही तिथं हमाली करतो. इथं आल्यावर एच् एम. एल. लावायला लागला !

सोर०—इतकं सोपं आहे झाणतां ?

सारं०—अगदी सोपं ! तुझांला बॅरिस्टर व्हायचं आहे का ? कांहीं करायचं नाही. या सखुवाईच्या, भागवताच्या खाणावळी आहेत नाही, तशा तिथं कांहीं माधवाश्रमासारख्या खानावळी आहेत. इन्स म्हणतात त्यांना. त्यांत वर्षातले काही ठराविक दिवस जेवायला गेलं की झालं ! सहासहा छत्तीस—छत्तीसपर्यंत जेवणं झालीं, कीं, खाला करतात बॅरिस्टर !

सोर०—असं ! मग आतां जातो. पण जायला बोट ? म्हणजे मी म्हणतो राजापूर, देवगड, मालवण हीं बंदरं करीत एक बोट गोव्याला जाते.



सॉर्ट—(हसत) हा नुमन्ता बायको बाटन भरे असे वेड लागल ! (पान ३५.

सारं०—तें तुझी हमीरांना विचारा. ते विलायतेला जाऊन आलेले आहेत. तुझी बाणकोट हरेश्वरावरून जायचं का आमच्या मामांच्या फुणगुस खाडीतून प्रवास करायचा हें ते बरोबर सांगतील. तुझी असेच्या असे जा त्यांच्याकडे. जलदी करा. तुझांला विलायतेला गेल्यावांचून गत्यंतर नाही. इथं तुझी आजच्या दागिन्यांसारखे वारंवार फसाल. चला—हमीरांची भेट घ्या.

सोर०—(रडत) नमस्कार ! येतों बरं.

सारं०—(रडत) या बरं ! (लंका येते.)

लंका—कुठं चाललां ? कुठं चाललां माझ्या लाडक्यांनो ? अण्णा ! अरे बाळ ! जाऊन नका हं बाहेर. तो बुवाजी तुझांला धरून नेईल. अग बाई ! आला ग आला—मेला बागुलबुवा आला !

पद.

बागुलबुवा ग आला । घर्नि त्या दडोनि बसला । बाळा ॥
॥ धृ० ॥ नील नभामधिं दौडत मेला । चांदण्यास धर-
ण्याला । बाळा ॥ १ ॥ रात्र भयाकुल पसरुनि पदरा । पाहिं
त्यास दडवाया । बाळा ॥ २ ॥

सोर०—(हंसत) ही तुमची बायको वाटतं ? अरे अरे ! वेड लागलं ! चाईट झालं !

सारं०—सोरट ! तुझी जा आतां इथून. थांबू नका मुळीं सुद्धां.

सोर०—(हंसत) येतों तर भग. (सोरट जातो.)

लंका—(सारंगाचा दंड धरून) अण्णा ! तो बघ-तो थेरडा बाबांच्या आईच्या औषधांत कायसं ओततो आहे. अग बाई, वीष ! ती पहा आई-बाबा तडफडत आहेत. गेलीं ग बाई गेलीं मला टाकून ! आई ग आई !--- आणि माझे भाऊ, कुठं जात आहेत हे दूर-दूर-दूर चालले ! कोण नेत आहे त्यांना तें ? अग बाई ! तोच तोच थेरडा ! मेले म्हणतो तुझे भाऊ ! माझे भाऊ मेले ! नाही ग बाई. ते पहा, ते पहा माझे भाऊ कसे आहेत पहा, जसे रामलक्ष्मणच. वनवासाला गेले आहेत. येतील येतील परत.

पद.

गुणगुणले कोण ग वाई । कीं येतिल माझे भाई । परि
वद्दले जग चतुराई । भलभलते कांहीं ग वाई ॥ धू० ॥
जे गेले ते नच आले । पुनरपि जर्गीं ना दिसले । चौन्या-
यशीं धुंडित वसले । जग फसवे असले वाई । परि येतिल
माझे भाई ॥ १ ॥ जे आले ते पण जाती । मग गेले कां
नच येती । चंद्र सूर्य जाती येती । हा सवाल माझा वाई ।
बघ येतिल माझे भाई ॥ २ ॥

सारं०—लंके ! चल आंत—

लंका—माझे भाऊ येतील ना ?

सारं०—हो येतील, चल-चल करीं.

(लंका व सारंग जातात.)

प्रवेश दुसरा.

[स्थळ—हमीराचा बंगला, एक दिवाणखाना.]

हमी०—(स्वगत) ही मनाची तळमळ शान्त तरी कशी होणार ? का
माझ्या देहावर प्रेतकळा येईपर्यंत अशीच ही चालू रहाणार ? हा प्रेमाचा
उद्घवच माझ्या मनांत झाला नसता तर ?—पण लकेरी ! तुझ्या मुखाच्या
मनोरम उद्यानांत मुसमुसलेले गुलाब दृष्टीस पडल्यावर—तुझ्या प्रीतिलतेच्या—
अंगाखांयावर प्रेमकलिकेची बालिका नाचू बागदूळ लागल्यावर—अगृतानं ओर्धंब-
लेला तुझ्या अधरोष चित्ताकर्षक जाढू पसरू लागल्यावर—कोणता शुकाचार्य
असहकारितेचा मार्ग आक्रमण करील ?—लकेरी ! मला आपला गुलाम बनवून
शेवटी असं लाथाडून टाकावंस ना ?—पण लकेरीला दोष देण्यांत तरी काय
अर्थ ? तिचा बाप—नुसत्या पैशाच्या उबेने मुलीला स्वर्गमुखाचा लाभ मिळेल
या वेड्या वासनेनं भडकलेला तिचा बाप-त्या शतमुखी सोरटाशी तिचं लग्न
जमवितांना तिच्या इच्छेला थोडीच भीक घालतो आहे ! पण लकेरी तरी
आपल्या नेत्रांनी—हावभांवानी प्रदर्शित करीत असलेले प्रेम खरं कशावरून ?
तें दिखाऊ—नकली—हिणकस तर नसेल ? तें जर बावनकशी असतं तर
पित्याच्या कोपामीला तें डगमगलं नसतं ! जातिवंत प्रेमाला प्रसंगी अनिवार

सामर्थ्ये घडतं. स्वकीयांचा मायापाश तें ताडकन् तोळून टाकतं ! लोकापवा-दाचा डोंगर तें छिन्नविछिन्न करतं ! पण आपल्या प्रिय वस्तूची प्राप्ति करून घेतल्यावाचून रहातच नाही. लकेरी ! हा हमीर अशा प्रेमाचा भुकेला आहे ! अशा प्रेमाचा संचार जर, लकेरी ! तुझ्या रोमरोमांत झाला-पण लकेरीकडून ज्या कृतीची मी अपेक्षा करतों ती माझ्या हातून तरी कुठं घडते आहे ? लकेरीचं लग्न मोडणं माझं काम होतं. हरएक उपाय करून मीं तें मोडायला दृवं होतं. पण मी हॅम्लेटसारखा नुसता विचार-विचार करीत बसलों आहे. ओरे ! लकेरी ! या कृतिशून्य हमीराला नुसता हळहळत बसलेला पाहून तुला त्याचा किळस आला असेल ! छेः ! लकेरी माझ्या हातची गेली ! निराश होऊन माझ्याकडे तिनं पाठ फिरवली ! ती मला कायमची अंतरली !

[पद. राग-काफी. ताल-दीपचंदी.]

तिमिर तिमिर धन वावरे । नुरले नर्भि तारे ॥ धु० ॥
येई निराशे गर्जत हर्षे । मरणांत खरै सौख्य उरे । सख्ये
ने स्वकरे ॥ १ ॥

[लकेरी येते व हमीराचे पाय घट धरते.]

लके०—हमीर ! हमीर ! हमीर !—

हमी०—कोण लकेरी ! लकेरी !—लकेरी !

लके०—होय लकेरीच ! हमीर ! मी सोरटाशीं साफ लग करीत नाहीं असं बाबांना निश्चन सांगितलं, आणि घराचं पुन्हां तोँड पहायचं नाहीं असा निर्धार करून इकडे आले आहे. हमीर, या लकेरीला अंतर देऊं नका ! ही लकेरी आपल्या पायाशीं प्रेमाची भिक्षा मागते आहे, नाहीं द्विणूं नका. आपल्या प्रेमाचं पांघरूण तिच्यावर घाला. प्रेमाच्या पहाऱ्यांत तिला ठेवा. प्रेमाचं जीवन देऊन तिचा जीव वांचवा.

[पद. राग—पिलु. ताल—कवाली.]

दिल्लुबा हा या जिवाचा । वाज साजिरा । हमिरा
हा ॥ धू० ॥ पांखरा या । प्रेम गाया । स्कंधीं हृदयीं घ्या ।
खुल्या दिलाचे पडदे खोला । काळिं काळिं या । गडे
या—या ॥ १ ॥

हमी०—अहाहा ! लकेरीच्या प्रेमाकरितां या हमीरानं आपले पंचप्राण अर्पण केले, तरी त्या प्रेमाचं मोल पुरं होईल का ? लकेरी ! तुझ्या मुखांतून निघालेली हीं अक्षरं म्हणजे आसच्चमरण रोग्याच्या मुखांत पडलेले अमृत-बिंदुच. या वेळीं तुझा भंजुळ आवाज माझ्या कानांत गुंगूळ राहिला आहे. सुरलोकच्या सप्तसुरांनी मुलामपणाचा कमालीचा मिलाफ करून बनवलेली ही, मूर्ति-लकेरी, तुझ्या रूपानं या भूलोकीं अवतरली आहे ! स्वर्गीय प्रेमाच्या दिव्य तेजाची साक्षात् प्रतिमा जी विशुलता ती-लकेरी ! तुझ्या रूपानं इथं चमकते आहे ! पृथ्वीच्या उत्पत्तीपासून तिच्या पृष्ठभागावर सद्गति न मिळाल्यामुळे खितपत पडलेले प्रेमी आत्मे, प्रेमलोकीं उद्धरून नेण्याकरितां, प्रेमी भगीरथाच्या तपश्चर्येन प्रसन्न झालेली आकाशगंगा-लकेरी, तुझ्या रूपानं या हमीराच्या देहावर उडी घेत आहे ! गंगेला शंकरानं आपल्या शिरावर धारण केलं तसं माझांहि मस्तक तुझ्या चरणस्पर्शानें पवित्र होऊं दे.

लके०—असं काय गडे ? गंगेला शंकराच्या मुखाचं चुंबन ध्यायची अनिवार वासना झाली म्हणून तिनं त्याच्या शिरावर उडी घेऊन आपली हैस धुरी केली ! तशी मी-नको ग बाई ! मला या पायांची सेवाच बरी वाटते.


हमी०—पण मग हें गंगावतरणाचं चित्र असं कां ? ही गंगा पहा ! शंकराच्या मुखावर आतां पाय देणार असं वाटतं. युरोपियन लोकांत ख्रिया हाताचं चुंबन देतात तसं पायाचं चुंबन देण्याची पद्धति देवलोकीच्या ख्रियां-मध्ये होती की काय ? पुढं कधी काळीं ख्रिया पुरुषांची पायमळी करणार, याचं सूचकचित्र तर रविवर्म्याच्या कल्पनेंतून निघालं नाहीं ना ? लकेरी ! या अलौकिक चित्राला तूं मान दे आणि तुझे पदरज शिरावर घेऊन मला कृत-कृत्य होऊं दे.

लके०—छे: गडे ! हें काय भलतंच ! गंगेचं चित्र रेखाटांना रविवर्म्याची दिशाभूल झाली, म्हणून मी आपली कशी होऊं देईन ? माझी गंगा भूलोकीं उतरतांना असे हात करून शंकरापुढं धांवत येईल आणि त्याला आलिंगन देऊन त्याच्या मुखाचं चुंबन घेईल.

हमी०—आणि मग हा शंकर या गंगेचा लोट अंगावर घेऊन तिच्या प्रेममय प्रवाहांत असा वाहत राहील !—लकेरी ! लाडके लकेरी ! या समोराच्या

लक्ष्मी—आमें काया गाउँ?.. भने काढापला मला दिक्कतायचं नाही?

(पान ३१)



आरशांत निसर्गानं चितारलेलं हें प्रेमाचं चित्र पहा ! नको नको, दूर होऊं नकोस,- हें चित्र पुसून टाकूं नकोस-छेः ! तूं नाहींच ऐकलंस शेवटीं !

लके०—हमीर ! हा आरसा जसा भंगुर, तसं तें चित्रही क्षणभंगुरच. त्यापेक्षां या प्रसंगाचं आपल्या हृदयाच्या आरशांत उमटलेलं छायाचित्र खरं वज्रलेप-खरं अजरामर नाहीं का ? कां बोलायचं नाहीं वाटतं ?

हमी०—काय बोलायचं ? माझा शब्द तूं मानला नाहींस. या चित्रां-तल्या गंगेप्रमाणें तूं तो लाथाडून टाकलास.

लके०—आणि म्हणून या भोळ्या शंकराला राग आला वाटतं ? अग बाई ! माझ्यावर रागवायचं ? बोलायचं नाहीं ? असंच रागवायचं ? रागवा गडे ! आपल्या रागाचं चक्र असंच फिरत राहूं या. मी हा चरका फिरवित बसतें आपली ! (चरक्यावर सूत काढूं लागते. तें तुटते.) छेः ! हें असं जमत नाही. आमच्या बी. ए. च्या परीक्षेला कांहीं हा विषय नव्हता. पुन्हां प्रयत्न करून पाहूं ! छेः ! अं हं ! शिकत्यावांचून कसं येणार ? पण शिकवणार कोण ? आपण शिकवतां का ? असं काय गडे ? सूत काढायला मला शिकवायचं नाहीं ? महात्माजींनी सांगितलं आहे ना, कीं लम्हाच्या वेळी नव्या मुलामुलींना सूत काढतां येतं कीं नाहीं याची एकमेकांनी परीक्षा घ्यावी. आहांला कांहीं सूत काढतां येत नाही. मग काय आपलं आमचं सूत जमायचं नाहीं ? पण मला शिकवाना गडे सूत काढायला ! आपण सांगाल तसं करते ! हा कापूस कसा, असा धरूं का ? हें चक्र कसं, असं फिरवायचं का ? असं ? नाहीं सांगत ? हं, ह ! आपल्यालाच माहीत नसेल ! सूत काढतां येतच नसेल ! आपला नांवाला चरका बाळगला आहे झालं नॉन-को-ऑपरेटरची ट्रेडमार्क म्हणून ! सूत काढतां येत नाहीं ना ? हं ! हं ! असंच ! असंच !

हमी०—मला सूत काढतां येत नाहीं ? सूत काढतां आल्यावांचून का मीं एवढें सूत काढलं आहे ? हें पहा. आहे ?—ही खादी मी स्वतः हातांनी विणली आहे. हा खादीच्या फुलांचा हार मी स्वतः फुलं कातरून तयार केला आहे !

लके०—(हार घेऊन) दोन ? इतको भेहनत कुणाकरितां घेतली ? खरंच कुणा करितां ?

हमी०—मला नाहीं माहित.

लके०—आपल्याला माहित नसेल पण मला माहित आहे वरं. सांगूँ?

[पद. राग—गारा जिल्हा. ताल त्रिवट.]

करभार हा० | वधुला वरितां० | मर्नि या स्मरतां० | रति
रसिका० | धृ०० | सखि सूत्रमाला० | अधिरा सुखाला० |

मिठि घे गळ्याला० | कशि गतिका० | १० |

[हमीराच्या गळ्यांत हार घालते. हमीर लकेरीला आलिंगन देतो, व
हार तिच्याही गळ्यांत अडकवितो.]

हमी०—लकेरी ! लकेरी ! लकरी ! लावण्यलतिके लकरी ! पहा, पहा
या आरशांत पहा ! खादीच्या पुष्पमालेन भूषित झालेल्या या प्रणयी जोड-
प्याचं तें छायाचिन्त पहा—

[पद राग-जंगला. ताल-पंजाबी.]

कामकला रणि या० | रथ सजला विजया० | धृ०० |
सुमचाप शरा घे० | वेधीं हृदया० | घाय मुखि या० | १० |

[चुंबन घेतो. इतक्यांत भैरव भय्या येतो.]

भैर०—शेटसाहेब ! आपके मुलाकतके वास्ते एक वुद्धा आदर्मा आये है.

[एक कार्ड देतो. हमीर तें पाहून लकेरीजवळ देतो.]

लके०—बाबा-बाबा आले !

हमी०—होय. भैरव ! उस्कू अंदर भेज देवो. [भैरव जातो.] लकेरी
तुं त्या खोलींत जा. बिलकूल भिजं नकोस.

लके०—मी मुळीच भीत नाहीं. आपणसुद्धां जास्त बोलायचं याळाच.
ते मला परत न्यायला आले असतील, पण प्राण गेला तरी मला आतां
जायचं नाही.

हमी०—हा तुझा निश्चय ऐकून मला दुप्पट बळ आलं ! लाडके० ! पावळं
वाजूं लागलीं. तुं आंत जातेस ना ? चल लौकर. [लकेरीस खोलींत
पोंचवून दार लावून घेतो. इतक्यांत दरबारी येतो.] या रावसाहेब ! बसा.

दर०—मी इथं बसायला आलो नाहीं, लकेरीला घेऊन जायला
आलो आहे.

हमी० — पण लकेरी तुमळ्यावरोबर यायला राजी नाही.

दर० — तूं सांगशील तर ती मुकाव्यानं माझ्यावरोबर यायला तयार होईल.

हमी० — पण मी तिला तसं सांगणं शक्य नाहीं.

दर० — शक्य नाहीं ? हमीर ! असुला जाबसाल माझ्यापुढं चालायचा नाही. मी रिटायर्ड पोलिस सुपरिटेंडेंट आहे. मुकाव्यानं लकेरीला माझ्या हवाली कर. नाहीं तर तुझ्यावर किंडनेपिंगची केस करतो.

हमी० — किंडनेपिंगची केस ? माझ्यावर ? काय म्हणून ?

दर० — काय म्हणून ? लकेरीला पळवून आणलीस म्हणून.

हमी० — लकेरीला मी पळवून आणली ?

दर० — हो. हो. तूं पळवून आणलीस असंच मी म्हणणार. अरे चोरा ! खादीचे कपडे घालतोस आणि दुसऱ्याच्या पोरी फुसलावण्याचे धंदे करतोस काय ? छे: छे: छे: ! तुम्ही खादीवाल्यांनो सगळ्या देशांत धुडग्रस घातला आहे. सगळीं तरणीं मुलं विघडवून टाकलीं. माझा मुलगा किती भोळा—किती गरीब—लालव मुलगा बरं—लाख ! पण तुझ्या नादानं बहकून गेला. माझी लकेरी तर केवळ गाय ! पण तूं तिला वेडी केलीस !

हमी० — मी वेडी केली ?

दर० — हो हो, तूं ! तुझ्या प्रेमानं वेफाम ज्ञात्यावांचून का ती तुझ्या पुतळ्याला कवटाळीत होती ? खाचे प्रेमानं मुके घेत होती ? त्याच्या छातीवर डोकं टेंकून पडली होती ? एक तासमुद्दां ज्ञाला नसेल, प्रत्यक्ष या डोळ्यांनी पाहिलं. प्रेमाच्या वेडापासून काय अशा गोष्ठी होतात ? डोंगी ! चोर ! भामटा ! ठग ! वेरड ! रामोशी !

हमी० — बस्स ! रावसाहेब ! ही पदव्यांची खेरात आतां पुरे ! लकेराचं प्रेम माझ्यावर बसलं हा माझा अपराध का ?

दर० — नाहीं का ? लकेरीच्या मनावर तूं भुरळ घातली नसतीस तर सोरटसाहेबांशीच काय पण मी म्हणेन त्या महाराशी सुद्धां ती लम्ब लावायला तयार ज्ञाली असती ! पण हरामखोरा ! तुझ्यामुळं ती मला सज्जानपणाचा कायदा सांगू लागली ! मला पिनलकोडाची कलमं दाखवूं लागली ! आणि वेफामपणानं घर सोडून इकडे आली !

हर्मी०—पण आपण तरी इतक्या मजलेपर्यंत गोष्टी कशाला आणाव्यात ? सोरटाशी लम्ब करायची जर तिची इच्छा नाहीं, तर त्याच्याशीच लम्ब लावायचा तुमचा तरी हठ कां ?

दर०—कां ? तिचा बाप म्हणून ! चोरा ! मला जबाब विचारतोस ? महार-चांभार-धेड-भंगी-झाडू ! थांब, तुला बुटाच्या लाथाच लगावल्या पाहिजेत.

हर्मी०—रावसाहेब ! आपलं तोड आपल्या उपायानंच मला बंद पाडतां आलं असतं, पण ही खादी मला तसं करू देत नाही. पण आपल्याला हात जोडून सांगतों, मी महात्मा नाही—मी सामान्य मनुष्य आहे. आपल्या संतापाची सीमा माझ्या शांतपणाच्या सरहदीला आपण भिडवू नका. आग लागलेल्या घराच्या पागोळीला भिडलेलं घर पेट घेतल्यावांचून रहात नाहीं, हें आपल्याला माहीत असेलच.

दर०—मला सगळं माहित आहे. मी रिटायर्ड पोलिस सुपरिटेंडेंट आहें. तुझ्या अंगाला आग लागली तर काय करशील रे ? देसपासची केस करशील ?

हर्मी०—मी ही खादी वापरतो आहें. तेव्हां केस करण्याचा प्रश्न नाहीं. पण शिव्या द्यायच्या असल्या तर इथून एकदम चालते व्हा.

दर०—होत नाहीं. लकेरीला घेतल्यावांचून मी इथून जात नाहीं.

हर्मी०—इथं कपाळ फोडून घेतलं तरी लकेरी तुमच्या हातीं लागत नाहीं. ध्या कपाळ फोडून हवं तर.


दर०—मी कपाळ फोडून घेऊं ? थांब, या रिव्हाल्वहरने तुझाच कपाळ-मोक्ष करतों. [खिंशांतून रिव्हाल्वहर काढून हर्मीरावर रोखतो, तोंच दरवाजा उघडून लकेरी येते.]

लके०—हां-हें काय ?

दर०—कोण लकेरी ? मला वाटलं आकाश फोडून वीज बाहेर आली ! किंवा माझा रिव्हाल्वहरचा हात कलम करण्याकरितां हर्मीरानं म्यानांतून तरवार काढली ! लकेरी ! चल घरीं परत.

लके०—घरीं परत ! बाबा तें विसरा. माझा प्राण गेला तरी मी परत यायची नाही.

नक्कीरी—हाँ—ह काय



दर०—तुझ्या या शरीरांतला प्राण, मी माझा प्राण गेला तरी ध्यायचा नाही. कारण तो तर माझं भांडवल ! पण तूं जर माझ्याबरोबर येत नसशील तर तुझा हा प्राण—तुझ्या या प्राणाचा प्राण-या हमीराचा प्राण घेतल्यावांचून मी रहाणार नाही. हमीर ! मी किती निर्दय आहें हें तुला माहीत नाही. आजपर्यंत मी कितीतरी खून केले आहेत, आणि ते जिरवलेही आहेत. ह्याणून म्हणतों तुला आपला जीव वांचवायचा असेल तर लकेरीला माझ्याबरोबर यायला सांग.

हमी०—रावसाहेब ! आपण नुसती खुनाची धमकीच काय पण माझा खून करण्याकरितां गोळी झाडलीत तरी ‘लकेरी, तूं इथून जा,’ अशी नामर्दपणाची अक्षरं या मुखांतून मुळीच निघणार नाहीत.

[पद. राग—सोहनी. ताल—त्रिताल.]

या प्रणयमाध्यान्हीं। प्रभेला तम पिंडितां। अरिभयें तो सविता। निज प्रकृतिगुणां। न च त्यागी॥ धु०॥ मराणं भय न मज। मरण भयाला। परी दोषभय प्रणययशाला॥१॥

दर०—तुला जीव नकोसाच झालेला दिसतो लकेरी ! कुठं चाललीस ? माणसं बोलवायला ? इथून एक पाऊलभर हाललीस किंवा कुणाला हांक मारण्याकरितां तुझे ओंठ नुसते हलले तर या रिव्हाल्व्हरची गोळी हमीराच्या हृदयांत शिरलीच ह्याणून समज.

लके०—अग आई ग !

दर०—हमीरावर गोळी झाडतांना झालेला आवाज ऐकून चाकर माणसं धांवत येतील ! मला कैद करण्याकरितां दहा पांच पोलिसांचीहि पार्टी येईल. पण पहा—नीट पहा, हें सहवारी पिस्तुल पुरं भरलेलं आहे. या पव्यांत पक्कास काढतुसं आहेत. मी म्हातारा असलों तरी माझा नेम अनुक आहे. या दिवाणखान्यांत जो कोणी पाऊल ठेवील, त्याचा मुडदा पाडीन ! मी तर जीवावर उदार झालों आहें. या पिस्तुलाच्या पिचकारीनं आज रंगपंचमीचा रंग खेळेन, हा हमीराचा रंगमहाल रक्काच्या रंगानं माखून टाकीन, आणि शेवटची गोळी या माझ्या मस्तकांत मारून घेऊन स्वतःचा कपाळमोक्ष करून घेईन. लकेरी ! या रक्कपाताला कारण तूं होणार आहेस. या आपत्तीचं पाप आपल्या शिरावर घेऊन नकोस. मुकाव्यानं माझ्याबरोबर घरी चल.

लके०—(हमीराच्या गळ्याला मिठी मारून) अरे देवा ! मी आतां करूं तरी काय ? हमीर ! हमीर ; बाबा बोलत्याप्रमाणं कर्ताल हो ! तुमच्या प्राणांवर प्रसंग—अग बाई !—मग मी कुणाच्या तोंडाकडे पाहूं ? बाबा—माझेच प्राण ध्या ! मलाच या जगांतून नाहींशी करा.

दर०—तुला नाहींशी करूं ! छे : छे : तुला तर मां बरोबर घेऊन जाणार ! मुकाब्यानं येत नसशील, तर जबरदस्तीनं नेईन.

हमी०—रावसाहेब ! या हमीराच्या जिवांत जीव आहे तोपर्यंत लकेरीला या घरांतून जबरदस्तीनं घेऊन जाईन असा विचारसुद्दां मनांत आणु नका, लकेरी ! भिंडं नकोस—माझ्या जिवाची मुळींच काळजी करूं नकोस.

लके०—बाबा ! तुझी जर माझं सोरटाशीं लग्न करणार नाही असं वचन देत असाल, तर मी तुमच्याबरोबर येते.

दर०—छे : छे : ! असलं वचन मीं कधींच देणार नाही. सोरटाशीं लग्न करण्याकरितां तर तुझी जरूरी ! नाहीं तर तुला नेण्याचा उपयोग काय ? खोटं बोलतां बोलतां माझा जन्म गेला. पण या वेळीं मी खोटं बोलत नाहीं, आणि भलतंच वचनही देत नाहीं.

लके०—मग मीही तुमच्याबरोबर येत नाहीं.

दर०—येत नाहीस ? मग वघ, हा तुझा प्यारा हमीर या पिस्तुलाच्या गोळींला कसा बळी पडत आहे तो.

हमी०—चांडाळा ! बस्स कर तुझ्या पिस्तुलाच्या आणि खुनांच्या गप्पा ! दहा पांच गुंडांना आणि दरवडेखोरांना पकडून तूं बहादरी मिळवली असशील, भासकं भुसकं दंग्यांत तरवार गाजवली असशील, पण वॉरवर अस-तांना भीही माशा मारीत बसलों नव्हतों समजलास ? तूं जरी सँन्डोचा बाप असलास तरी तुझ्या हातांतलं पिस्तुल अस्सं—(दरवारीवर धांवतो)

लके०—(हमीराला आवरून धरून) हें काय ? असा प्राण काय म्हणून धोक्यांत घालायचा गडे ? त्यांच्याशीं हातधाईला याल तर गळ्याची शपथ आहे माझ्या. वघा भोडाल तर ! पाप लागेल ! माझं कांही होऊं द्या, पण आपल्यावर संकट नका ओढून घेऊं. शपथ, शपथ आहे माझी !

हमी०—लकेरी, मला शपथ घालून तुं काय मिळवलंस ? आतां एवढं तरी कर; मला सोङ्गन तरी तुं जाऊं नकोस.

लके०—आपल्या मनाला दुःख देऊन मी कशी जाईन ?

दर०—हं लकेरी ! सांग, चलतेस की, नाही ? मला आतां वेळ नाही इथं रहायला.

लके०—हमीर ! काय हो करूं ? जाऊं ? सांगा जा म्हणून !

दर०—अरे बाबा ! सांग—जा ह्याण—नाही तर मर.

हमी०—मर मर, तर मार ! लकेरी, तुझ्या गाढ आलिंगतांत मृत्यु आला तर दिव्य प्रेमाचा दुंदुभी देवलोकी माझ्या नांवाने दुमदुमत राहील. पण मरणाला भिऊन ‘तूं या कंगालावरोबर जा’ असं जर मी सांगितलं तर सगळ्या जगांत माझी छी: थूः होईल !

दर०—लकेरी ! तुला एकच सांगतों ! यायचं असेल तर चालायला लाग; नाहीं तर—

लके०—थांबा हो थांबा ! बाबा ! असे निष्ठुर होऊं नका. हमीर ! विषाची परीक्षा कशाला पहायची ! मी जाते. जाऊं या मला. ही ह्याणा ! नाहीं ! बाबा तुझ्यी तरी ! देवा ! कुणीच ऐकत नाहीं. हमीर ! हा बाप नव्हे हा चांडाळ मांग आहे हो ! त्याला दया माया नाहीं हो ! तां खरोखरच आपला प्राण घेईल ! या वेळी हमीर ! आपल्या प्राणांकरितां जर मी कितीही असह्य—अपमान—जगाची छी: थूः सोसायला तयार झाले नाहीं, तर आपल्यावर माझं प्रेम तें काय ? हे पाय सोङ्गन जाण्यावइल सगळं जग मला दोष देवो; आपल्या शब्दाला मान दिला नाहीं, म्हणून प्रत्यक्ष आपल्या मतानं मी अपराधी ठरो; आपली अवज्ञा केल्याचं पाप माझ्या माथी पड्हून, माझं भावी आयुष्य दुःखांत हालअपेषांत जावो; मला एकच समजतं—या बिनमोल प्राणांकरितां—या लाडक्या जीवाकरितां—या माझ्या प्राणांच्या परमेश्वराकरितां—मी हें करतें आहें. चला बाबा ! मी आपल्या बरोबर येतें—हमीर ! सोडा मला.

हमी०—लकेरी ! लकेरी ! तूं हें काय करते आहेस ?

लके०—कांहीं नाही. पर्तीच्या प्राणांकरितां खन्या पतित्रतेन जे केलं पाहिजे तेंच करतें आहे.

[पद. राग --भीमपलास. ताल—आधा.]


प्रियजनघात । निवारणार्थ । सति सुभगा । करि
आत्मयाग ॥ धृ० ॥ तुणसम हा जिव । प्रीति चिरायु ।
कांचनसम वांछित दिव्य योग ॥ १ ॥

मी येते, माझ्यावर लोभ ठेवा.

दर०—हमीर ! हः हः हः (दरबारी जातो.)

हमी०—गेली—लकेरी गेली ! मला जन्माची अंतरली ! या हमीराच्या
जन्माची माती झाली ! (हमीर धाडकन् बेशुद्ध पडतो.)

(पडदा.)



अंक चौथा.

अङ्कूर्दिश्व

प्रवेश पहिला.

[स्थळ—रस्ता. अण्णा व बाळ येतात.]

अण्णा—अरे, हेच हेच तें ठिकाण ! ती बघ कंपनीच्या नांवाची पाटी ! हेच बिज्हाड मंडळीचं ! पत्ता तर अगदी बरोबर सांपडला ! पण बाळ, थांब, आंत जायच्यापूर्वी पुन्हां एकदां विचार करावा तें बरं. आपण नाटककंपनीत रहायला जातो आहोत म्हणून म्हणतों.

बाळ—अण्णा ! आतां तुझा विचार-विचार पुरे. जवळ सगळे चार आणे राहिले आहेत. याचे एकदां पोटांत कांटे भरले, कीं संध्याकाळला ठण-ठणपाळ ! नाटकमंडळीत ती तरी काळजी नको. राजासारखं रहायला सांप-डेल ! खायला प्यायला यथास्थित ! झोंपायला अंथरुण पांघरुण व्यवस्थित. अंगावर घालयला कपडे नीट. शिवाय तो गृहस्थ म्हणाला, तुमचे आवाज आहेत बरे, तुझांला मालक पगारसुद्धां देतील थोडा बहुत ! यापेक्षां आणखी तें काय पाहिजे रे ?

[पद. राग--काफीझिंजोटी ताल--त्रिवट.]

मज गमत खाचित कामधेनु माता । ही सफल करिल रे
सकल मनीषा । कल्यतरु नतां ॥ धृ० ॥ मिळवुं नांव या ।
सौख्य धन दया । सिद्धिकाल शुभ हाचि या । चल नको
लाजुं पद उचल आतां ॥ १ ॥

अण्णा—खरंच, आजच्यापेक्षां आपण किती तरी सुखी होऊं. ईश्वराच्या कृपेन आपल्याला या कलेचे शिक्षण मिळून जर रंगभूमीवर आपल्याला यश आलं, तर आपला नांवलीकिकहि होईल थोडा बहुत. बाळ, निदान एका गोष्टीकरितां तरी मला नाटकांत जावंसं वाटतं. ही कंपनी नांवाजलेली आहे, आणि याचे खेळ पहायला चांगली चांगली मंडळी येत असते. नशिबानं जर एखादे वेळी आपली अक्का नाटकाला आली

आणि आपण तिच्या नजरेस पडलों तर न जाणो आपलं सगळं कांहीं भरून येईल.

बाळ—अरे, मग तर काय काय होईल तें विचारू नकोस ! अक्कानं आपल्याला ओळखलं मात्र पाहिजे ! नाहींतर आपण ओळखू. मी खात्रीनं अक्काला ओळखीन. मला चांगली आठवण आहे तिची. तूं तर सहज ओळखशील नाही ?

अण्णा—मी ? वोटेल तशी अक्काची तर गांठ पढू दे; तिला विचारतों, श्रीमंत झालीस म्हणून भावांना विसरलीस वाटतं ?

बाळ—अरे, मग कशाला विचारायचं तसं ?

अण्णा—अरे, मगच विचारायचं. तिनं आपला तपास कारायला नको होता का ?—पण श्रीमंत पडली; कसा करील ! या सुंबईत पहा, एक तरी श्रीमंत आपल्याशी नीट वागतोय् का ? सारखे हिर्डीस फिर्डीस करतात. अरे बाबा, ही श्रीमंती नव्हे, ही मोहक रूप धारण करणारी मायावी राक्षसी मस्ती आहे.

[पद. कवाळा.]


धनिक ना भीत भगवंता । विधाता देई त्या सत्ता ॥
धनाची धुंदि त्या येतां । मानिना माय ना कांता ॥
दयेच्या सांगती बाता । अनाथां मारिती लाथा ॥
संपदा माळ घालीतां । राहिना ताळ श्रीमंतां ॥ १ ॥

बाळ—बरं. मग आतां नाटक कंपनीत जायचं ठरलं ना ? मग एकदां कर मनाचा हिण्या आणि चल. मी होऊं पुढं ? का तूं होतोस ? प्रथम त्या कालच्या गृहस्थाला गांदूं ये ? नांव काय पहा त्याचं ?—विसरलों !

अण्णा—श्रीमंत झालास वाटतं इतक्यांतच ? अरे बाबा, हे श्रीमंतीचे डोहाळे पडताहेत बरं तुला ! संभाळ—

बाळ—पण नांव काय त्या गृहस्थाचं बुवा ?

अण्णा—अरे त्या भल्या गृहस्थानं, आपली नीट विचारपूस केली, नाटकाला फुकट बसवलं—वर कपकप चहा दिला आणि “बाळांनो, उद्यां सकाळीच या हं;” म्हणून मोळ्या काळजीनं हाटलं याचं नांव सुद्धां तूं विसर-



बाल—अण्णा, हा आनंदाना नेहरा वर, लक्ष्यात टेव.

(पान ४९.)

लास ? बरं चल आंत, मला ठाऊक आहे तें. (जाऊ लागतात तोंच सोरट येतो व दुसन्या बाजूस जात असतां त्याच्या खिशांतून नोटाचें पाकिट पडते.) अहो-साहेब ! तें पाकिट पडलं पाकिट ! (बाळ पाकीट उचलून आणतो. तें पाढून) अरे बापरे ! पांच पांचशेंच्या नोटा ! अहो साहेब-अहो साहेब ! (दोघेही ओरडतात. सोरट परत येतो.) हें आपलं पाकिट सांपडल्य नोटांचं !

सोर०—(रडत) सांपडलं ! बरं झालं ! चांगलं झालं !

बाळ—बरं आमचं लळ्य गेलं ! आपल्याला साहेब साहेब ह्याणून ओरडलें सारखे, पण आपण मरे चालला होतां पुढं !

अणणा—आहेत ना सगळे पैसे ? जायची भीतिच नाही म्हणा. आम्ही होतों ना इयं.

सोर०—(रडत) आहेत—सगळे आहेत. दहा हजारच्या दहा हजार आहेत ! गेले असते तर केवढं नुकसान झालं असतं !

बाळ—पण आतां मिळाले ना ? मग उगीच कां रडतां ?

सोर०—(रडत) मी रडत नाही—हंसतोय् ! मला किती तरा आनंद झाला आहे !

बाळ—अणा ! हा आनंदाचा चेहरा बरं, लक्ष्यांत ठेव.

सोर०—(रडत) तुम्ही फार इमानी आहां रे मुलांनो. तुम्हांला काय बक्षीस देऊ असं मला झालं आहे ! तुम्ही काय करीत असतां रे ?

अणणा—कांहीं नाहीं, असेच हिंडतों आहोंत झालं आम्हांला आईबाप वरीरे कुणीच नाहींत. होते ते वारले.

सोर०—(हंसत) वारले ! हः हः हः ! तुमचे आईबाप वारले ?

अणणा—हो, देन वर्ष झालीं ! इन्फलुइंज्मा झाला त्यांना.

सोर०—(हंसत) एन्फलुएन्झा झाला ? अरे अरे अरे अरे ! वाईट झालं !

बाळ—आणि तेब्हांपासून उपाशी मरतों आहोंत.

सोर०—(हंसत) उपाशी मरतां आहांत ! अरेरेरे ! पण कां रे, उपाशी कां मरतां ?

बाळ—खायला अज नाही ह्याणून. जेवायचं कुठं आणि काय ?

सोर०—अरे, हॉटेलांत जायचं ! या मुंबईस तोटा का आहे हॉटेलांचा ?

ताजमहाल आहे, वॉटसन आहे, सरदारगृह आहे, माघवाश्रम आहे—

अण्णा—पण ते फुकट थोडंच जेवायला घालणार आहेत ? पैसे कुटून आणायचे त्यांना यायला ?

सोर०—कुटून ? बँकेतून ! चेक लिहायचा आणि काढायचे पैसे ! अरे, त्यांत काय रे एवढं मोठं होतं ?

बाळ—साहेब ! चेक आणि बँक काय असतं ? आझी ऐकलीसुद्धां नाहीत हीं नांवं ! तें आपल्या श्रीमंतांचं कांही असेल ! आझी ब्राह्मणाची पोरं आहोत. पूर्वीं श्रीमंत होतों, पण आतां अगदीं भिकारी झालों. आतां पोटाला नाही बघा ! ह्याणून या नाटककंपनीत रहायला जातों आहोत.

सोर०—छे : ! तुम्हांला नाटककंपनीत कोण जाऊ देतो ? माझ्याकडे चला. आज तुझीं माझे एवढे पैसे वांचवलेत. जन्मभर मी तुम्हांला सोडायचा नाहीं. मी खूप श्रीमंत आहें. माझी पंचवीस लाखाची जिनगी आहे. माझ्या बापांनी थोडीच मिळविली होती ! चला खा-प्या—चैन करा ! तुझांला प्रथम कपडे केले पाहिजेत. चला, ती बघा माझी मोटार. कोटांत जाऊन सूट्सच्या सूट्स घेतों तुम्हांला. तुझीं फार चांगलीं मुलं आहां. मला अतिशय आवडतां, माझं परवां लग्न आहे, हें पहा इन्विटेशन कार्ड ! आहे ? मला भाऊबीऊ कुणी नाहीं. तुझींच माझे भाऊ ! मला आज दोनप्रहरीं नाटकाला जाग्यच आहे. तिकिट काढायलाच गेलों होतों. आतां—तुझीही चला—तुमच्यासाठी दोन सीट्स आणखी घेतों. इथं उभे रहा हं. मी आतां येतों परत. (जातो.)

बाळ—अण्णा, विचार कसला करतोस ? हें कुळ वरं आहे. मनुष्य जरा वेडसर आहे—

अण्णा—असेना वेडसर, पण भला मनुष्य दिसतो. आपण जाऊ या याच्यावरोवर. (सोरट येतो.)

सोर०—हं चला रे—पण काय रे तुमचीं नांवं काय ?

बाळ—माझं वाळ आणि याचं अण्णा !

सोर०—(रडत) वर वरं. चला, लौकर चला. अरे, इतके धांवूं नका. कांहीं विलायतेस नाहीं जायचं. मी जाणार होतों कालच, पण रावसाहेब ह्याणाले नको, मग जा.—माझं लग्न झालं म्हणजे तुम्हालाही नेईन वरोवर विलायतेस.

[जातात.

प्रवेश दुसरा.

[स्थळ—दरबारीची निजण्याची खाली. दरबारी व हिंदोल येतात]

दर०—हे पहा, हिंदोल, भटजीमहाराज आत्यावरोवर मला हांक मारा ! पहांटेस तीन वाजतां ते कोंबज्यासारखे एकदम आरवतील. त्यांची घटकापात्राची वैगरे तयारी करून या. तसेच वाजंत्री आले, कीं, त्यांना एक बाजा करायला सांगा, नाहीं तर ते मुकाब्यानें बसतील आणि घरांत सगळाच बोंबवाजा होईल. बँड बरोवर साताला पांच मिनिट असतांना येईल. ते साहेबलोक आहेत. अगदी रेग्युलर ! एक मिनिट फरक नाहीं व्हायचा टाइमस्थ्ये ! लग्नमुहूर्त नऊ सत्तावीसला आहे. नवरानवरीवर अक्षता पडतांच नायकिणीचा नाच सुरु करा. ओर असा झोपाळ्यासारखा झोके काय घेतो आहेस, हिंदोल ? का नायकिणीचं नांव निघतांच तूंच आपला नाच सुरु केलास ? वेंगतो आहेस वाटतं झोपेन ? एक, पहांटेपासून लंकेला कोऱ्हन ठेवा. समजलास का ? नीट कोऱ्हन ठेवा. नाहीं तर सगळीकडे घोटाळा करील ती वेडी. सारंग बोलला तर त्याला सांगा—

हिंदो०—अजून ते आले नाहीत परत.

दर०—काय, सारंग अजून परत आला नाहीं ? बारा वाजले तरी कसलीं आमंत्रण करतो आहे ? बरं, आज लग्नाचं आमंत्रण, पगडीबिंगडी घालून जायचं होतं ! पण क्ये : ! सुतक्यासारखी घातलीन् खादीची सदराटोपी आणि निघाला आमंत्रणाला ! जसा कांहीं माझ्या मर्तिकाचं आमंत्रण करतो आहे ! बरं जा—मला वेळेवर उठावा. (हिंदोल जातो.) सगळी तयारी तर जग्यत झाली ! आतां उद्यां कन्यादान होऊन एकदां लग्नाचा बार उडाला की आटोपल ! बाकी आतां कांहीं काळजी नाहीं म्हणा. खरी काळजीची वेळ गेली. हत्ती गेला, शैंपूट राहिलं आहे, त्याला कोण घरतं ?—लकेरीचं रडगाणं शेवटी आज बंद झालं. हमीराकऱ्हन परत आत्यावर तिन कांहीं थोडं अकांडतांडव केलं नाहीं. आज तर अखेरचा आकोश केला ; पण हा पाषाणाचा हिमालय जेव्हां दाद देत नाहीं असं दिसलं तेव्हां बसली गप्प ! मला जन्मांत कधी अपयश ठाऊक नाहीं. खन्याचं खोटं, खोव्याचं खरं अशा अनेंत रळाढाली केल्या; खून, मारामारी, जुलूम, जबरदस्ती केली. लोकांच्या घराला आगी लावल्या. पण माझं एवढं वाकडं झालं नाहीं. इस्टेटीच्या इस्टेटी घशांत उत-


रत्या पण कांही ज्ञालं नाही. दीलत ध्या ध्या म्हणून पाठीला लागली, मग नको कां ह्याणायचं ? खगळ्यांत मोठं वाढं आमच्या सासन्याकळून चालत आलं ! चालत आलं कसलं ? स्वतःच्या करामतीवर मीं तें कमावलं ! कल्याणरावांना इन्फलुएन्झा झाला आहे अशी मद्रासळून तार आली मात्र,— बरा सारगही इकडे त्याच सांथीन आजारी होता !—तडक मद्रास गांठली आणि कल्याणरावांच्या आणि त्यांच्या कुटुंबाच्या औषधांत एक एव टाकून कल्याणरावाचं सहकुटुंब कल्याण केलं ! आणि लंकेकडे इस्टेटीचा वारसा यावा म्हणून त्या दोन कार्याचीं नांव बदलून त्यांना कलकत्याच्या हॉस्पिटल्-मध्ये टाकून तींही मेल्याचं सर्टिकिकिं घेतलं ! झालं ! प्रॉफर्टी आमच्या पोटांत जिरली ! बाकी त्या कार्याना सुद्धां कुच्याची पुढी घालावयाला हवी होती ! कशी मला भूल पडली—वुद्धि झाली नाही—देवाला ठाऊक ! चुक-लंच तें ! पण त्याची आतां काहीं भीति नाही. तीं पोरं मेरींही असतील कदाचित् ! आतां तीं पिशाचं होऊन थोडींच येणार आहेत आणि मला प्रॉसिक्यूट करून फांसावर चढवणार आहेत ! उद्यां या सोरटाशी एकदा संबंध झाला, कीं हा माझ्या मनाचा ब्रह्मसंघ ब्रह्मानंदांत वुहून जाईल ! खरंच, लक्ष्मीन माझ्या मनांत विहार करावा हे वरोवरच आहे !

[पद. राग-दरबारी का.उडा ताल-त्रिवट.]

खलमनि या कमला विराजे । श्यामरता बाला ॥ धृ ॥

घननभांत विलासा भोगी । विशालवला चपला ॥ १ ॥

हमीराच्या माशानं गिळलेलं लकेरीचं माणिक जर आज त्याच्या घशांतून ओकवतों ना, तर मात्र—पण ओकवल्यावांचून कसा राहीन ?—हें एवढं (पिस्तुल दाखवून) जाज्वल्य औषध जवळ असत्यावर—ही त्रैलैंक्यचिंता-मणीची मात्रा दिल्यावर—या मुळुखमैदानचं दर्शन झाल्यावर कसलीही असाध्य गोष्ट साध्य झाल्यावांचून राहते का ? हें पिस्तुल माझ्या हातांत पडल्यापासून मला सारखं यशाच येत गलं आहे. वाघाडुकरांच्या शिकारींत यानं माझी सेवा केली आहे ! प्राणांवर उठलेल्या दरोडेलोरांपासून यानं माझं रक्षण केलं आहे! किंत्येक वैच्यांचे जीव वैरून यानं मला वैभवाला चढवलं आहे. अनेक जिवावरच्या प्रसंगांतून यानंच मला वाचवलं आहे ! बा पिस्तुला ! तूं माझा प्राण.



आहेस ! प्राणच काय, तू माझा परमेश्वर आहेस ! तुझी नित्य पूजाच केली पाहिजे. या काढतुसांची फुलं मी तुला वाहतो—या काढतुसांची माळ मी तुझ्या गळ्यांत घालतो. या काढतुसांच्या पेन्यांत भरलेल्या दारूचा नैवेद्य मी तुला अर्पण करतो ! या नैवेद्याचा प्रसाद तू मला दे ! माझ्यावर एवढा अनु-ग्रह कर कसा-- पण नको, श्राद्धाच्या वेळीं मांसाचं काम जसं उडदावर भागवतात, तसं तुझ्या दारूच्या प्रसादाचं काम या बाटलींतली दारू ग्रहण करून मी पूर्ण करतो. ही दारू घेतल्यावर या दारूची मुळांच भीति नाही. (बाटलींतून एक गळास ओतून) हा एकच प्याला वरं ! झालं-आतां झोपावं. झोप माझ्यावर जादू चालवू लागली आहे. झों-प. तों-(पलंगावर झोपतो. कांहीं वेळाने लंका येते.)

लंका—बाबा ! आलांत ? हो शेवटीं आलांत-आलांत ! आई ! तूंही आलास ? ये—ये—ये—मला घे—मला कडेवर घे ग ? नाही ! बाबा—आई कडेवर घेत नाही मला. दोघही मला उचलून घ्या—घ्या—घ्याच गडे ! पण तुम्हीं सांपडत कां नाहीं मला ? भुतं ग बाई भुतं ! तुझीं भुतं झालांत ? कां ? तुझांला ठार मारलं ? कुणी ?—त्या थेरख्यांनी ? कुठं आहे मेला ? दहून बसला आहे ? कुठं अंधारांत ? मी काढते हुडकून !—सोडते की काय ? (पिस्तुलाकडे पाहून) हें काय—कंदील—चोरकंदील ग बाई, चोर-कंदील ! आतां चोर सांपडेल ! बरा मिळाला ग बाई ! याचा उजेड कसा पण आहे ! आतां तो थेरडा सांपडत नाहीं का ? हा—हा ! (शोधते-दरबारीकडे पाहून) हाच ग बाई, हाच मेला, सांपडला ! आतां कुठं जाशील ?(गाते.)

गिरिधर गोपाल ये रे आसरा अनाथा तूं रे ॥

(गाणे म्हणत असतां इकडून तिकडे भयानक नाच करते व एकदम दर-बारीवर पिस्तुल उडतें. आवाज झाल्याबरोबर तें तिच्या हातांतून गळून पडतें. दरबारी किंकाळी फोडून मरतो. इतक्यांत सारंग, लकेरी व इतर माणसे धांवत येतात. सर्व भयचकित होतात. लंका हिंदीस हंसते.)

प्रवेश तिसरा

[स्थळ — दरबारीच्या बंगल्यासमोरील बाग.
सोरट, अणा व बाळ येतात.]

सोर०—हं, थांबा इथंच बाहेर, आंत येऊ नका तुझी. नाही तर मी आंत गेलों कीं याल पाठोपाठ. मी आलों आहे इथं समाचाराला. राव-साहेब दरबारींच काल तेराव झालं. तेव्हां पुन्हा लगतिथि ठरवायला मी आलों आहें.

बाळ—पण साहेब ! आम्ही आलों तर—

सोर०—कशाला ? आझी आलो तर ! मी तुझ्यांला बरोबर आणणारच नव्हतो. पण तुम्ही माझ्या राशीला आलांत ते काय मला सोडतां आत्यावांचून ! पोरं पण पोरं, अगदौ पांढऱ्या पायाचीं पोरं आहांत ! लगतिथिन्या आधीं दोन दिवस बाळं भेटलीं—लग्नाच्या आदल्या दिवशींच दरबारींनी यमाजी भास्करांचा दरबार गांठला ! राहिलं लग ! झाला घोंटाळा !

अणा—पण आपण लैकरच याल ना साहेब ? संध्याकाळ झाली.
(रिस्टवॉच पाहून) सहा वाजले पहा. म्हणून—

सोर०—एक पंधरा मिनिटांत मी परत येतो. तुम्हीं बसा इथं बागेची मजा पहात. (सोरट जातो.)

अणा—बाळ, आपण खोखरच पांढऱ्या पायाचे आहोत. पण हा गृहस्थ मात्र वेडा असला तरी थोर मनाचा आहे. एखादा असता तर तेव्हांच आपल्याला हांकून लावलं असतं.

बाळ—पण आपण नको नको म्हणत असतांनासुद्धां साहेब आपल्याकरितां वाटेल तसा खर्च करताहेत. हेच पहा, हे सूटसू, घज्याळं—सेंटसू—विचारूं नकोस.


अणा—आपला भाग्यकाल तर सर्वाप आला नाहीं ?

(पद. केरवा,)

येई सुखाचा बुलबुल गात । उधळि ताना या ॥ धृ० ॥

आशा ललकारि हर्षा गर्जे हृदयदंका हा । नाचती नयनीं घ्यजा । प्रेमे नामित ऐश्वर्या । हें मन रंगोनी उधळि ताना या ॥१॥

सोरड—अरे कास्यांतो ! त्या बेडीला कां चाम ठेतो ?



(पान ५२)

बाळ—तेवढा आपत्या अक्काचा पत्ता लागता—अरे, पण हां कोण ? (लंका येते.) अरे, अक्काच ! इथं जरा आड उमे राहूं आणि मग एकदम तिला फसवूं. (अण्णा व बाळ आड उमे रहातात.)

लंका—आज हीं बाग फुलली ग बाईं फुलली ! आतांच चंद्रसूर्य उगवले ! या गुलाबाला दोन फुलं आली ! माझा बाळ आणि अण्णा — होय ना ? होय ना !

बाळ—अण्णा ! अरे आपली अक्का वेड्यासारखं काय करते ?

अण्णा—तिला वेडच लागलंय वाटतं ! अक्का ! अक्का !

(लंकेजवळ दोघेही येतात व तिला कवटाळतात.)

लंका—कोण अण्णा ? बाळ ? तुम्ही ? माझे रामलक्ष्मण मला भेटले ग बाईं ! (त्यांना घट आंवळते व शुद्धीवर येते. बराच वेळ मुले 'अक्का' म्हणून व लंका 'बाळ', 'अण्णा', म्हणून पुन्हां पुन्हां एकमेकांना कवटाळतात. इतक्यांत सोरट व सारंग येतात.)

सोर०—अरे काव्यांनो ! त्या वेढीला कां त्रास देतां ?

लंका—[सारंगाला पाहून] अग वाई ! स्वारा !—(लाजते.)

सारं०—अं ! हें काय ?

अण्णा—अहो साहेब ! ही आमची अक्का !

बाळ०—आमची अक्का आम्हांला सांपडली ! हीच हो हीच.

सोर०—(रडत) सांपडली ! चांगलं झालं !

सारं०—हें काय गीडबंगाल आहे ? लंके ! अं ! ही इतकी लाजायलाशी लागली ? लंके ! अरे ! हिचं वेड गेलं की काय ? हीं मुलं कोण, लंके ?

लंका—हें काय वाई विचारायचं ! हे माझे भाऊ नव्हेत का ? हा अण्णा - आणि हा बाळ !

सारं०—पण हे जिवंत !

अण्णा—पण आही मेलों होतों कधी ?

सारं०—तुम्ही वारलांत हें ऐकून तर हिला वेड लागलं ! ताई ! अग लंकेरी ताई ! अग लौंकर ये-अग हें बघ काय ! (लंकेरी हातांत दरबारीचा एक एनलार्ज्ड फोटो वेऊन येते.)

लंके०—काय, काय दादा ?

सारं०—अग, हिंच वेड गेलं ! ती पहा लाजते कशी ! लंके, बघ, बघ! हे हिंचे भाऊ भेटले आणि वेड गेलं !

लके०—(फोटोकडे बोट दाखवून) पण, बाबा म्हणाले, कीं मुलंही वारलीं !

अण्णा—(फोटो पाहून) अरे बाळ, हाच रे हाच तो बुवा आपल्याला कलकत्याला नेलंहू तो.

बाळ—हाच—हाच तो थेरडा ! यानं सांगितलं म्हणतां आम्ही मेलों म्हणून !

सारं०—ताई ! (दोधे एकमेकांकडे पहातात.) पण, चला देवानं आनंदाचा दिवस दाखवला ! तुमची भेट झालीं आणि हिंच वेड गेलं.

बाळ—पण कशावरून गेलं ? अक्का, कोण ग हे ? सांग सांग कोण ते !

अण्णा—खरंच अक्का ! हे कोण तें मला माहीत नाहीं. सांग ना कोण ते ? (दोघेही 'सांगना,' 'सांगना' म्हणतात.)

लंका—हे कोण ते मी काय सांगायचं ? सांगू—सांगू?—हे किनई, ते ! ते बरं !

[पद. राग-पिलु. ताल-त्रिवट.]

शुभ सावधान समयाला । तुज चिडवीलैं खुडूनि कुणी
गाला ॥४०॥ मंदिल कानपिठित शिरि येतां । हंसहंसुनि
देसि चुंबनाला ॥ १ ॥

सोर०—(रडत) सारंग ! सगळ्यांना आनंद झाला आहे. तेव्हां मी द्याणतों लकेरीच्या माझ्या लमाच तेवढं—

सारं०—पण ती गोष्ठच काढू नका म्हणून मी सांगितलं ना ? तुम-च्याशीं लम करायला ताई तयार नाहीं, ही गोष्ठ बाबांना निक्षून सांगितल्या-कारणानंच बाबांनी आत्महत्या केली ! तेव्हां हा प्रश्नच राहिला नाहीं. शिवाय घरांत मृत्यु झाल्यावर ठरलेलं लम रद्द करावं असं शास्त्र आहे. म्हणून म्हणतो, एकदां लम मोडलं तें मोडलं.

सोर०—(हंसत) मोडलं ! मग द्याणतां आमचं लम मोडलं ! अरे, अरे अरे ! मला फारच वाईट वाटतं. रावसाहेब वारल्याचा बातमी ऐकली—असं वाईट वाटलं—असं वाईट वाटलं—विचारूं नका—झोळ्यांचं पाणी थांबेना ! गेल्या तेरा दिवसांत झोप नाहीं. अज्ञावर बसावं तर घांस जात नाहीं ! चांगला

मनुष्य ! फार चांगला मनुष्य ! गेला ! वाईट झालं ! ह्याणून ह्याटलं एवढं लम तरी आनंदांत बहावं ! पण तुझी नाहीं ह्याणतां ! लकेरी ताई ! तुझी तरो—
लके०—सोरटसाहेब ! जाऊं या त्या लम्माच्या कथा ! नकोच तें आतां. आज तुमच्यामुळे हीं मुलं हर्षास पडलीं. आणि वहिनीचं वेड जाऊन सग-
लीकडे आनंदाचं साम्राज्य झालं आहे. या वेळीं उगीच कशाला हव्यात त्या
क्लेशकारक गोष्ठी ? तुमच्यामुळे हा दिवस दिसला ! तुमचे आमच्यावर अनंत
उपकार आहेत ! वहिनीची आणि तिच्या भावंडांची भेट करून जसे तुझी
तिचे भाऊ झालं आहांत तसे आजपासून माझेहि भाऊच अहांत. हा संबंध
कधीहि तुटणार नाहीं—सोरटसाहेब ! वाईट वाटूं देऊं नका !

सोर०—(रडक्या स्वरांत) मला हें वाईट वाटत नाहीं, मलासुद्धां आनंदच झाला आहे. तुझी सोकळ्या मनाने बोललांत, हें पाहून समाधान झालं.
मी—येऊं आतां ? हीं पोरं—काय रे ? आतां तुझी कसची येतां ? या साहेबाची आठवण ठेवा वरं !

अण्णा—हें काय विचारतां साहेब ! आद्यी रोज येऊं तुम्हांला त्रास द्यायला!

बाळ—आद्यांला तुमच्यावांचून चैन कुठलं पडायला ?

सोर०—लकेरीताई ! पाहिलंत पोरं कशी लवाड आहेत ! मी येतों वरं मंडळी !

लके०—या वरं—चला मीहि मुलांना घेऊन मोटारपर्यंत येतें. चला अण्णा, बाळ, चला साहेबांना पोंचवायला. (सोरट, लकेरी, अण्णा व बाळ जातात.)

सारं०—तरी ह्याटलं आमची ताई आहे ! लंके ! (लंका धावत येऊन आलिंगन देते.) किंता युगांनों भेटलीस ग ! कल्पनातीत कल्पं मध्यंतरीं हो-
ऊन गेलीं असतील ! चक्रवाक् पक्ष्यामधील पानांचा पडदा—तुझ्या वेडाचा
वियोग दूर होऊन पुन्हां आपला संयोग झाला. हें चंद्रग्रहण सुटलं ! पौर्णिमेच्या
प्रफुल्लतेची प्रभा चहूंकडे फाकुं लागलीं !

लंका०—आपण अस काय बोलतां सगळीजं ? मला खरंच वेड
लागलं होतं का ? खरंच ? सांगायचं ना खरंच का तें ? खोटं ! हो खोटंच !
मला फसवायचा सान्यांनों बेत केला आहे नाहीं ?—पण मी नाहीं फसा-
यची वरं—

[पद. राग-पहाडी ताल-कबाळी.]

वदत मज कां । वेडि लंका । पदरिं जाया पुनित काया
॥ धृ० ॥ ज्ञानसरिता कवण सुगाता । त्वरित गति वरित
सुखि कराया प्रिया ॥ १ ॥

सारं०— देवा ! असा अजाणपणाचा आनंद ह्याणजेच सुखाचं भांडार !
एवढं जन्मभर दे ह्याणजे झालं ! लंके ! लंके ! तुला कुठं ठेऊं असं मला झालं
आहे. (तिला आलिंगन देतो. तोंच लकेरी येते.)

लके०— वाहिनी, पळायला नको बरं इतक्या लगबगीनं ! आतांपर्यंत
माझ्या दादाला ‘बाई’ केलंत-‘मेल्या’ ह्यटलंत-‘माझं कुकुलं’ ह्यणून थोपटलंत
आणि आतां अगदीं त्याच्या डोळ्यालाही डोळा भिडवायचा नाहीं अं ! या,
अशा उभ्या रहा इथं, मला पाहूं या एकदां हा लक्ष्मीनारायणांचा जोडा !
अहाहा ! कसा पण शोभतो !

सारं०— ताई ! तुला आणि हमीरांना एकदां असं उभं करायला जर
मला सांपडेल, तर—

लके०— खरंच दादा, या वेळीं जर अवचित हमीरांचा उदय होईल
तर आपल्या आनंदाला पारावार रहाणार नाहीं.

सारं०— पण हमीर म्हणजे कांही सोरटासारखं शेंडेनक्षत्र आहे, तें
इथं एकदम उगवेल ? त्यांना इकडच्या गोष्टी तरी कळायला हव्यात ?

लके०— दादा, अजून त्यांना कळायच्या राहिल्या आहेत जशा ! बाबा
वारत्याच्या दुसऱ्याच दिवरीं मी त्यांची चौकशी केली, पण ते इथं नाहीत
असं कळलं; तेव्हां पांचसात ठिकाणीं त्यांना पत्रं लिहिली. आज बारा दिवस
झालें पण उत्तर नाही. म्हणून म्हणतें, अवचित येऊन आपल्याला आश्र्वय-
चकित करायचा त्यांचा विचार असेल. तसे जर आतां आले, तर काय
बहार होईल ! आशा ! आशा ! आशेवर निष्ठा ठेविली म्हणूनच ती
निराशेचा नायनाट करून आनंदाचा एक एक देखावा आपल्याला
दाखवित आहे. सुखाच्या सरितेंत आपल्याला स्नान घालते आहे.
आकाशाच्या अफाट वातावरणांत आपल्याला घेऊन ती विहार करीत आहे.
म्हणून म्हणतें हमीर जर इतक्यांत दत्त म्हणून हजर झाले तर हा
आनंद वाच्याबरोबर बैफामपणानं सैरंवैरा धांवूं लागेल ! दशदिशा तो आपल्य

खिदलण्यानं गजबजून टाकील ! पहा—पहा ही संध्या आनंदानं कशी रंगून गेली आहे ! हा पहा रविकिरणानों सोनेरी पेहराव चढवून आनंदानं नाच मांडला आहे. तो दिव्य नाच पाहून ही मेघांची सभा आनंदानं डोळं लागली आहे. ती पहा आकाशाच्या निल्या पडयामधून रोहिणी हक्कच डोकावून पहाते आहे ? ती कुणाची बरं वाट पहाते आहे ? आपत्या रमणा-वांचून—चंद्रावांचून दुसऱ्या कुणाची ?

[पद. राग-मालकंस. ताल-त्रिवट .

विरहिणी झुरत मनांत । तारका । रमणा रमवाया आतुर-
तर ॥ धू० ॥ व्याकुल नेत्र गवाक्षां उघडित । श्वास बदत
नार्भि न चंद्रकोर ॥ १ ॥

(पदाच्या शेवटीं पडयांत तारवाला ‘मिस् लकेरी आहेत का ?’ म्हणून ओरडतो.) कोण ?--आहेत. आंत या.

सारं०—हा तारवाला आला. पाहूं कुणाची तार ? (तारवाला येतो.) (लकेरी सही करून देईपर्यंत सारंग तार फोडून वाचतो.) “हमीर डेंजर-सली इल्. स्टार्ट अॅट वन्स्. डॉ. खिलावर, राष्ट्रीय हॉस्पिटल माथेरान.”

लके०—अरे देवा ! हमीर अत्यवस्थ ! एवढा वेळ आशा दाखवून शेवटीं या वेळ्या जिवाला फसवायचं तर तुझ्या मनांत नाही ना देवा ?

सारं०—ताई, अर्शी रडतेस काय ? धीर सोहूं नकोस.

लके०—दादा, आतां माथेरानला जायला गाडी तरी कोणता ? सहा वाजले, नवाला मद्रास मेल आहे बघ.

सारं०—पण तिला पुढं नेरळपासून गाडी नाहीं किंवा वर जायला एखादं वाहनही मिळायचं नाहीं. अपराह्नी मेल तिथं पोचते, तेव्हां ह्याणतों, सकाळच्या मेलला जाऊं किंवा पहाटेस मोटार काढू. ह्याणजे एखादा रिक्षा तरी मिळेल !

लके०—पण हमीर अत्यवस्थ आणि पहाटेपर्यंत थांबायचं कसं ? कदा-चित् पहाटेच्या आंतच—अग बाई ! नको ग बाई ते विचार ! दादा ! मी आतां निघणार !

सारं०—पण नेरळच्यापुढं—

लके०—पार्यी प्रवास करीन ! कांहीं नाहीं, दोन तीन तास लागतील फार झालं तर.

सारं०—पण मध्यरात्रीं जंगलांतून वाघ वैरे श्वापदांची मीति आहे. ताई, त्या वेळी—

लके०—हमीरांना भेटायच्या प्रबल इच्छेपुढं कोणत्याही श्वापदाचा पाड लागणार नाहीं. मी जाणारच !

सारं०—मग चल आणण दोघांही जाऊ.

लके०—दादा ! तू नको येऊंस. वहिनीचं वेड आजच गेलं आहे. काय नेम, पुनः उलटायचं ! जवळ कुणी नको का ?

सारं०—जवळ परमेश्वर ! लंके ! तू राहशील ना एकटी ?

लंका०—एकटी कशानं ? अणा, बाळ माझ्या सोबतीला आहेत ना ?

लके०—मग दादा ! आतां उशीर कां ? 'स्टार्टेंड' असा टेलिग्राम कहून बसूया गाईत. [सारंग व लकेरी जातात.]

लंका—देवा ! आज आझां सर्वांना तू आनंदाचा दिवस दाखविलास, त्यावर विरजण घालून नकोस एवढीच या मुलीची प्रार्थना आहे.

[पद. राग-बागेश्वी, ताल त्रिवट,]

पाजुनिया सदया सुधारस। गरल विंदु नच द्या या
॥ धृ० ॥ सुरुचिर वाला। करि सुममाला। अघटित लीला।
प्रकटवि सुख तिज व्हाया ॥ १ ॥ [लंका जाते.]

प्रवेश चौथा.

[स्थळ—माथेरान राष्ट्रीय हॉस्पिलमधील रूम.]

(हमीर एका कॉटवर पडला असून जवळ नर्से डिस्पेअर बसली आहे डॉक्टर विलावर येतो.)

डॉक्ट०—नर्स डिस्पेअर, कसं काय आहे ? थोडी इम्प्रूव्हमेंट ?

डिस्प०—छे ! मुळीच नाहीं ! हे रोगी महाराज आतां घटका दोन घटकांचे सोबती आहेत.

डॉक्ट०—नांवाप्रमाणे तुम्ही खरोखर निराशा आहां. [एका ग्लासांत औषध घेऊन] हें एवढं औषध दिलं पाहिजे यांना आतां.

डिस्पे०—देऊन कांही उपयोग व्हायचा नाहीं विशेष.

डॉक्टर०—बाईं, जरा माफ कर, हमीर ! हमीर ! सावध आहां ना ? हें औषध ध्या पाहूं. (हमीराला औषध पाजतो.)

हमी०—(खोल आवाजांत) डॉक्टर, मी आतां कांही फार वेळ जगत नाहीं. पण मरणापूर्वी लकेरीची भेट झाली असता तर बरं होतें.

डॉक्टर०—ला आतां येताल. रात्रीची वेळ आहे. वाहन मिळायला जरा उशीर लागला असेल—

हमी०—मला आतां काही सूर्योदय दिसत नाहीं. एक तास दोन तास जर मला देवानं आयुष्य दिलं—

डॉक्टर०—तास दोन तास कां ? तुझ्या असे खचून जाऊं नका. लकेरीची तुमच्या आतां भेट होईल. ही पहा पावलं वाजूं लागली. आत्याच वाटतं. (लकेरी व सारंग येतात. लकेरी हमीराजवळ जाऊन एकदम त्याच्या भोवती हात टाकते.)

लके०—हमीर ! हमीर ! कायहो आपली ही स्थिति झाली ! आणि याला कारण मीच ना ? हमीर ! मला क्षमा करा.

[पद राग-जोगी, ताल-दीपचंद]

रुसलां कां । विधुविण राका । उजाळिल का नभ लौका ।
ग्रहणदशा अशी कां ॥ धृ० ॥ म्लान वदन हें । हृदया धाक
दावित । विखरित मंगल माला । प्रियकर लाला ॥ १ ॥

हमी०—लकेरी ! तूं भेटावंस एवढीच माझी इच्छा होती. तूं भेटलीस, आतां मरणाला माझी तयारी आहे.

सारं०—हमीर !

हमी०—कोण सारंग ? तुझीही भेटलांत-आनंद झाला !

लके०—डॉक्टर यांना काय झालं आहे हो ? मला कांही ठीक चिन्ह दिसत नाहीं. हा रोग तरी काय आहे ?

डॉक्टर०—लकेरी ताई ! हा राक्षसी रोग रोग्याचं सारं रक्त शोषण करून त्याचा प्राण घेतल्यावांचून रहात नाहीं. याचं नांव-पर्निशिअस अंनिमिया !

लके०—काय ! पर्निशिअस अंनिमिया ! यांना अंनिमिया का झाला आहे ?

सारं०—मग याला उपाय ?

लके०—ट्रून्स्फ्यूजन ऑफ ब्लडन-रोग्याच्या शरीरांत दुसऱ्याचं रक्त भरून असला अंनिमिया बरा होतो ना ?

डॉक्टर०—खात्रीनं. पण त्यांत त्या रक्त देणाराच्या जिवाला अपाय आहे. तेव्हां स्वतःचं रक्त देऊन कोण आपला जीव धोक्यांत घालतो ?

लके०-- कां ? मी देतें--माझं रक्त ध्या ! यांचा जीव जगवायला जेवढ्या रक्ताची जरूरी असेल तेवढ रक्त माझ्या अंगांतून बेलाशक ध्या. यांच्या प्राणाकरितां जरी माझा प्राण गेला तरी हरकत नाही. हा जीव या प्यान्या जिवावरून मां असा ओवाळून टाकते.

[पद. राग-भैरवी, ताल-दीपचंदी.]

प्राणकला । प्यान्या जीवा । कुरबान तुला ॥ धृ० ॥

उदित उषा । पावत नाशा । तैजस जीवन देतां रविला ॥१॥

हमी०—तूं आपला जीव उगीच कशाला धोक्यांत घालतेस ? मी एवी तेवी मरणारच. जगेन असा काय नेम ! शिवाय त्या ऑपरेशनच्या वेदना तुला सहन नाहीं व्हायच्या.

सारं०—मला सहज सहन होतील ? ताई, तूं राहूं दे—मी आपलं रक्त देतो. डॉक्टर, माझं रक्त ध्या.

लके०—छेः छेः ! माझंचं रक्त घेतलं पाहिजे. हमीरांकरितां माझ्यावांचून कोण रक्त देणार ? कुणाला अधिकार आहे ?

सारं०--मला आहे ! ताई ! तुझं हमीरावर पति ह्याणून प्रेम आहे, पण माझंहि मित्र ह्याणून नाहीं का ? मित्रानं मित्राच्या जिवाकरितां स्वतःचा जीव दिला तरच तो मित्र ! डॉक्टर, करा तयारी.

लके०—दादा, हमीरांवर तुझी भक्ति तशीच असेल पण, मी त्यांची अधींगी आहें. त्यांच्यावरोबर जन्मभर सुखदुःख भोगायला आणि मरणकाळी त्यांच्यावरोबर सती जायला सुद्धां मला धर्मानं अधिकार आहे. हमीरावर जशी माझी सत्ता आहे तशी वहिनीची—तुझ्या धर्मपत्नीची तुझ्यावर आहे. सुरैवानं तिचं वेड जाऊन तिलाही पुनर्जन्म मिळाला आहे. तिचा संसार सुखाचा करण तुझं कर्तव्य आहे.

सारं०—ताई युद्धावर निघालेला वीर आपल्या पत्नीच्या सौभाग्याची पर्वा करत नाहीं. डॉक्टर, जलदी करा. हमीर हातचे गेल्यावर काय उपयोग?

लके०—दादा तू नाहीं ऐकत ? ऐक, तुला एकच सांगते. तू माझा भाऊ आहेस आणि तुझे रक्त जर हमीरांच्या नसानसांतून वाहू लागलं तर हमीर माझे भाऊ होतील !

सारं०—अरे ! शेवटा हिनं फसवलं मला. ! डॉक्टर, ध्या हिचं रक्त. करा तयारी. [नर्स होप येते.]

डॉक्टर०—नर्स होप, तुम्ही आलंत वरं झालं. आतां काळजी नाही. वरं लकेरीताई, या नर्स सांगतातील तस करा. मी ऑपरेशनची तयारी करतो. (हमीरांच्या कॉटशी दुसरा कॉट जुळवून हत्यारे वैगेरे तयार करतो.) झाली तयारी. या पडा कॉटवर. तुम्ही काळजी करू नका. पण प्रथम हें औषध ध्या. तुम्ही जरा थकलेल्या असाल.—ठीक. नर्स, बॅडेज. (लकेरीच्या दंडाला बॅडेज बांधतो व कोपरांच्या आंतल्या खळभयांतली शीर धरून) लकेरीताई, संभाळा. (शीर हत्यारांनी टोंचतो व कनेक्टिंग टयुबिंग लावून ती हमीरांच्या शिरेशीं जोडतो.) कसं वाटतय्.

लके०—उत्तम ! मला किती सुख वाटतं आहे ! केवढा आनंद होतो आहे !—सांगतांच येत नाहीं. तुम्हांला लागेल तितकं रक्त ध्या. हमीर खडखडीत वरे होऊन आतां उठून बसले पाहिजेत ! खरंच डॉक्टर, माझे तुम्ही लग्न लावीत आहां असं वाटतंय्.

सारं०—अहाहा ! शुद्ध प्रेमानं बद्ध झालेल्या दोन जीवांचं इतक्या शुद्ध स्वरूपांत लागलेलं हें एकच लग्न.

डॉक्टर०—बस्स ! पुरे ! (ऑपरेशन आटोपून—पुन्हां दोन ग्लासांत औषध घेऊन येतो.) ध्या हें तुम्ही दोघंही. (हमीर व लकेरो औषध घेतात.) आतां मुळीच भीति नाहीं दोघांनाही ! हमीर ! आतां तुम्ही खास मरत नाहीं.

हमी०—डॉक्टर, आपली कृष्ण !

डॉक्टर०—माझी नव्हे, या देवतेची—लकेरीची द्याणा, हमीर !

लके०—नका द्याणू तसं ! शपथ आहे माझी तसं द्याणाल तर !

हमी०—मला कसलीही शपथ बाधणार नाहीं. लकेरी, तुझे उपकार मी कसे फेहूं ?

सारं०—तें मी सांगेन कसे फेडायचे ते, समजला ? (सोरट येतो.) अरे वा ! मि. सोरटसाहेब ? तुहीं कुणीकडे ?

सोर०—(हंसत) इकडेच. हमीर अत्यवस्थ आहेत ह्याणून तुहीं व लकेरीताई आल्याचं कळळ तेव्हां पोरं ऐकेनात “ आहांला न्या, आहाला न्या, ” ह्याणून माझा पिंछा पुरवला त्यांनी. तेव्हां मोटारमधून नेरळला आलो. आणि पुढे स्पेशल ट्रेन काहन अण्णा, बाळ, लंकाताई सगळ्यांना बरोबर घेऊन आलो. बाहेर आहेत बघा सगळे. पण हमीर भेले वाटते ?

सारं०—छे ! असं काय बोलतां ? हे पहा साफ बरे झाले आहेत

सोर०—(रडत) वरे झाले ! छान झाल ! अरे पोरांनों, या रे आंत. या हो लंकाताई ! (लंका, अण्णा, बाळ घावन्याघावन्या येतात.)

सर्व—काय, काय झाल !

सोर०—(रडत) कांहीं नाहीं. हे आहेत जिवंत !

सारं०—कांहीं नाहीं, सगळं ठीक झाल ! हमीरांच्या जिवावरचं संकट दूर झाल आणि देवानं आपल्याला आनंदाचा दिवस दाखवला.

लके०—हमीर ! पूर्वी मी देवाशीं द्रोह केला, पण तुमच्या शिकवणीनं मी देवाला भजूं लागले, आणि त्या करुणाघन परमेश्वरान आज माझी आशा-निराशेतून मुक्तता करून मला कृतकृत्य केलं. त्याच्याजवळ आतां एकच मागणं आहे.

भरतवाक्य.

[पद-राग भैरव. ताल-एकताल.]

जय जनता निज कांता भजतां । सांडि सती निज
रुधिरा मुदिता । देश देश जप गातां ॥ धृ ॥ रुधिरशोष
हा देशा ग्रासित । चल द्याया रक्ता प्रिय भारत । शांति
शांति गातां ॥ १ ॥ (पडदा.)

